

राजस्थान में धर्मांतरण पर कारवाई करेगी भजनलाल सरकार

भरतपुर। राजस्थान के भरतपुर में एक होटल में चल रहे धर्मांतरण पर पुलिस की छापेमारी के बाद दो आरोपियों से पूछताछ में पता चला है कि चंडीगढ़ से धर्मांतरण का ये खेल चल रहा है। यहां मास्टरमांड प्रोफेक्ट बिजेंद्र सिंह दीक्षा दे रहा था। दावा है कि अब तक वह 4200 का धर्मांतरण करा चुका है। अब इस पर राजस्थान में धर्मांतरण पर कारवाई करेगी भजनलाल सरकार। भरतपुर में एक होटल में चल रहे धर्मांतरण का खेल हैरान करने वाला है। अगर वीरचपी के संदीप कुमार गुप्ता सोनार हवेली नहीं पहुंचते तो इस धर्मांतरण की सभा का खुलासा नहीं होता।

जब इंडिगो फ्लाइट में बम की धमकी से यात्रियों और केबिन क्रू मेंबरों में मचा हड़कंप

मुंबई। मंगलवार सुबह चेन्नई से मुंबई आ रही इंडिगो की फ्लाइट 6ई-5188 में आसमान में धमकी भरा पत्र मिलने से जमीन से लेकर आसमान तक हड़कंप मच गया। इस पत्र के बाद विमान को मुंबई हवाई अड्डे पर उतरते ही तलाशी ली गई लेकिन जब कोई संदिग्ध चीज नहीं मिली तब सभी ने राहत की सांस ली। मिली जानकारी के अनुसार इंडिगो कंपनी की फ्लाइट 6ई-5188 ने मंगलवार सुबह चेन्नई से मुंबई के लिए उड़ान भरी थी, जब विमान मुंबई से करीब 40 किलोमीटर दूर था तो विमान के शौचालय में कर्मचारी को एक नोट मिला, नोट में लिखा था, अगर तुम मुंबई आओगे तो सब मर जाएंगे। यह धमकी एक टिश्यू पेपर पर लिखी हुई थी, इस धमकी से घबराकर यात्री और कर्मचारी भाग खड़े हुए, जब केबिन क्रू की नजर इस पर पड़ी तो उन्होंने तुरंत पायलट को इसकी जानकारी दी। विमान के कैप्टन ने तुरंत इसकी सूचना एयर ट्रेफिक कंट्रोल को दी, इस बीच जैसे ही विमान मुंबई में उतरा, पूरे विमान और यात्रियों की तलाशी ली गई, मुंबई पुलिस ने खुलासा किया कि जांच के दौरान विमान में कुछ भी संदिग्ध नहीं मिला, जिसके बाद सभी ने राहत की सांस ली, इस मामले में मुंबई पुलिस ने अज्ञात शख्स के खिलाफ मामला दर्ज कर लिया है और आगे की जांच कर रही है।

अब संयुक्त अरब अमीरात में भी चलेगा यूपीआई और रुपये कार्ड, पीएम मोदी-राष्ट्रपति शेख बिन जायद ने की सर्विस की शुरुआत



नई दिल्ली। प्रधानमंत्री नरेंद्र मोदी और राष्ट्रपति शेख मोहम्मद बिन जायद अल नाहयान ने 13 फरवरी को संयुक्त अरब अमीरात में यूनिफाइड पेमेंट इंटरफेस (यूपीआई) और रुपये कार्ड सेवाओं की शुरुआत की। रुपये कार्ड एक भारतीय बहुराष्ट्रीय वित्तीय सेवा और भुगतान सेवा प्रणाली है। यूनिफाइड पेमेंट इंटरफेस, जिसे आमतौर पर यूपीआई कहा जाता है, एक भारतीय त्वरित भुगतान प्रणाली है। यूपीआई में यूपीआई और रुपये कार्ड सेवाएं शुरू करने से पहले पीएम मोदी और राष्ट्रपति मोहम्मद बिन जायद ने एक द्विपक्षीय बैठक की और उनकी उपस्थिति में कई समझौता ज्ञापनों (एमओयू) का आदान-प्रदान किया गया। भारत के विदेश मंत्री एस जयशंकर, राष्ट्रीय सुरक्षा सलाहकार अजीत डोभाल और विदेश सचिव विनय कात्रा द्विपक्षीय वार्ता में भाग लेने वाले भारतीय प्रतिनिधिमंडल का हिस्सा थे।

'व्यवस्था' से केवल कुछ लोगों को ही फायदा हो रहा: राहुल गांधी

उदयपुर (सरगुजा)। कांग्रेस नेता राहुल गांधी ने मंगलवार को भाजपा के नेतृत्व वाली केंद्र सरकार पर निशाना साधा और दावा किया कि देश में केवल कुछ ही लोगों को 'व्यवस्था' से फायदा हो रहा है जबकि दूसरे लोग कर्षकों का भुगतान कर रहे और भूख से उनकी जान जा रही है। अपनी 'भारत जोड़ो न्याय यात्रा' के तहत छत्तीसगढ़ के सरगुजा जिले के उदयपुर में रामगढ़ चौक पर एक सभा को संबोधित करते हुए गांधी ने कहा कि अगर लोग किसी चीज के खिलाफ आवाज उठाते हैं तो उन्हें इंडी, सीबीआई और आईटी की कार्रवाइयों का सामना करना पड़ता है। उन्होंने दावा किया कि हिंसा हो रही है और नफरत फैलाई जा रही है क्योंकि देश में चीबीसों घंटे लोगों के साथ अन्याय हो रहा है। उन्होंने कहा कि यह इस हद तक हो चुका है कि लोग इसके आदी हो गए हैं और अब उन्हें इसका अहसास भी नहीं है। गांधी ने कहा, 'आपको (लोगों को) दिन में तीन बार खुद से एक सवाल जरूर पूछना चाहिए कि आपको हर दिन देश के कोष से कितना पैसा मिल रहा है? आपको दिन भर के संघर्ष और प्रयासों के बाद आपको कितना रिटर्न मिल रहा है? 10 दिनों में आपको पता चल जाएगा कि एक सिरमट आपको धोखा दे रहा है और प्रधानमंत्री इसके शीर्ष पर हैं।' उन्होंने कहा, 'उस व्यवस्था में पिछड़े, दलित और आदिवासी तथा सामान्य वर्ग के गरीबों की 73 प्रतिशत आबादी में से कोई भी व्यक्ति नहीं है। उस व्यवस्था में 100-200 से लेकर 1000-2000 को फायदा हो रहा है और बाकी लोग सिर्फ देख रहे हैं, भूख से मर रहे हैं और जीएसटी का भुगतान कर रहे हैं।'



किसान आर-पार के मूड में शंभू बॉर्डर पर हालात खराब

—किसानों को रोकने छोड़े अश्रु गैस के गोले
—दिल्ली कूच पर अड़े किसानों को रोकने बॉर्डर सील
—शंभू बॉर्डर पर आंसू गैस का धुआं और पथराव से हालात हुए भयावह

—किसानों ने सीमेंट बैरिकेड हटाने किया प्रयास
—पुलिस ने किसानों को तितर-बितर करने किया हलका बल प्रयोग, हिरासत में लिए गए किसान

नई दिल्ली (एजेंसी)। विभिन्न मांगों को लेकर आज मंगलवार को किसानों के दिल्ली कूच के कारण राजधानी की सभी बॉर्डरों को सील कर दिया गया है। देर रात तक केंद्रीय मंत्रियों और किसान नेताओं के बीच चली बैठक बेनतीजा रही है। इसके बाद किसान नेताओं ने आर-पार की लड़ाई का ऐलान कर दिल्ली कूच का आन्धान तमाम किसानों से किया है। इसे देखते हुए गाजीपुर, सिंचु, शंभू, टिकरी समेत तमाम बॉर्डरों को पुलिस छावनी में तब्दील कर दिया गया। इसी

बीच शंभू बॉर्डर से खबर आई कि वहां हालात बिगड़ गए हैं और पुलिस ने किसानों को तितर-बितर करने के लिए ड्रोन के जरिए आंसू गैस के गोले दागे हैं। दूसरी तरफ किसानों ने ट्रक्टर से सीमेंट के बैरिकेड हटाने का भी प्रयास किया। बताया जा रहा है कि पुलिस ने हलका बल प्रयोग करते हुए अनेक किसानों को हिरासत में भी लिया है। पुलिस कार्रवाई को होते देख अनेक किसान खेतों में उतर गए और हालात बेकाबू जैसे हो गए। यहां आपको बतलाते चलें कि पुलिस ने किसान आंदोलन की आड़ में उपद्रवियों द्वारा कानून व्यवस्था पर प्रहार करने की कोशिश करने वालों पर सख्त कार्रवाई करने की बात कही है। जहां तक दिल्ली रहवासियों का सवाल है तो आज वाकई दिल्ली एनसीआर में रहने वालों के लिए एक बड़े झंझट का दिन रहा है। दरअसल पंजाब, हरियाणा और उत्तर प्रदेश से किसान दिल्ली आने लगे, इस कारण दिल्ली की तमाम सीमाओं को सील किया गया है, जिससे सभी जगह पर ट्रैफिक जाम की स्थिति बन गई। गौरतलब है कि किसान कूच से पहले सोमवार को करीब पांच घंटे तक केंद्रीय मंत्री प्रीतूष गोयल और अर्जुन मुंडा के साथ किसान नेताओं की बैठक चली थी। यह बैठक बेनतीजा रही, जिसके बाद किसानों ने दिल्ली कूच

सरकार किसानों को मांगें मान: दौड़ें हड़द

किसानों के दिल्ली कूच पर कांग्रेस सांसद दीपेंद्र हुड्डा ने बड़ा बयान देते हुए कहा, कि किसानों के साथ हुए समझौते का सरकार को पालन करना चाहिए। उन्होंने कहा, कि किसानों की एमएसपी वाली मांग वैध है। वहीं दूसरी तरफ हरियाणा के पूर्व मुख्यमंत्री भूपेंद्र सिंह हुड्डा ने कहा है, कि जहां तक किसानों की मांगों का सवाल है तो केंद्र सरकार को फौरन ही किसानों से वार्ता करनी चाहिए और उनकी मांगों को मानना चाहिए।

पंजाब कांग्रेस ने किसानों को दिया समर्थन

पंजाब कांग्रेस ने आंदोलनकारी किसानों का समर्थन करते हुए पीडित होने वाले किसानों को मुफ्त कानूनी सहायता प्रदान करने के लिए एक नंबर भी जारी कर दिया है। इसके साथ ही पंजाब प्रदेश कांग्रेस अध्यक्ष अमरिन्दर सिंह राजा वड़ियन ने कहा, कि 1967 में एमएसपी लाने वाली इंदिरा गांधी और कांग्रेस सरकार ही थी। किसानों का 72 हजार करोड़ रुपये का ऋण भी हमों ने माफ किया था। तब प्रधानमंत्री मनमोहन सिंह थे। उन्होंने आगे कहा है कि हमने कभी किसी किसान के ऊपर मुकदमा नहीं किया।

किसानों के हितों की रक्षा के लिए हम बाध्य हैं: अर्जुन मुंडा

किसानों के दिल्ली कूच पर केंद्रीय मंत्री अर्जुन मुंडा का कहना था कि किसानों की कुछ मांगों पर फैसला लेने से पहले हमें राज्यों के साथ चर्चा करनी पड़ेगी। उन्होंने कहा कि चर्चा करने के लिए मंच तैयार करने और समाधान खोजने की आवश्यकता है। इसी के साथ उन्होंने कहा कि भारत सरकार किसानों के हितों की रक्षा करने के लिए बाध्य है, ...आमजन को अनुविधा नहीं होनी चाहिए। यह भी किसान संघ को समझने की आवश्यकता है।

शंभू बॉर्डर पर किसानों ने ट्रक्टरों से सीमेंट के बैरिकेड हटाने की कोशिश की है। वहीं दूसरी तरफ पुलिस ने किसानों को रोकने के लिए अश्रु गैस के गोले दागे और हलका बल प्रयोग किया है। किसानों को तितर-बितर करने ड्रोन से दागे गए आंसू गैस के गोलों के बीच बड़ी संख्या में किसान मार्ग से लगे खेतों में घुस गए और यहां-वहां भागते नजर आए हैं। इसके फौरन बाद एक बार फिर हरियाणा-पंजाब की शंभू सीमा पार करने की कोशिश कर रहे प्रदर्शनकारी किसानों ने ट्रक्टरों से सीमेंट बैरिकेड हटाने का प्रयास किया। इससे किसानों ने दोबारा आंसू गैस के गोले दागे हैं। बताया गया कि शंभू बॉर्डर पर हालात खराब हो गए, यहां छिप्टेपुट हिंसा के बीच गोली चलने की बात भी सामने आई है। पुलिस ने अनेक किसानों को हिरासत में भी लिया है। इसी बीच किसानों के समर्थन में अनेक नेताओं ने बयान जारी कर सरकार से किसानों से जायज मांगें पूरी करने की बात कही है। इसी बीच शंभू बॉर्डर पर कुछ शरारती तत्वों द्वारा पुलिस पर पथराव करने की भी सूचना निकल कर आई है। दावा किया जा रहा है कि किसानों की आड़ में शरारती तत्व भीड़ में घुस कर इस प्रकार की हरकत कर रहे हैं, ताकि माहौल को बिगाड़ा जा सके। इससे शंभू बॉर्डर के हालात तनावपूर्ण हो गए। शंभू बॉर्डर पर जमा भीड़ को पहले तो पुलिस ने समझाने और वापस जाने के लिए कहा, लेकिन जब वे नहीं माने तो पुलिस ने हल्का बल प्रयोग करते हुए उन्हें खदेड़ दिया।

जमीयत का एलान सूर्य नमस्कार का बहिष्कार करे मुस्लिम समुदाय

नई दिल्ली। राजस्थान सरकार द्वारा स्कूलों में विशेषकर 15 फरवरी को सूर्य सप्तिमी के अवसर पर सभी स्कूलों में सूर्य नमस्कार अनिवार्य करने का निर्देश जारी किया गया था। इसी संदर्भ में जमीयत उलेमा ए हिंद के अध्यक्ष मौलाना महमूद मदनवी के निर्देश पर जमीयत उलेमा राजस्थान की राज्य कार्यकारिणी की बैठक हुई। बैठक में सूर्य नमस्कार पर प्रस्ताव जमीयत उलेमा राजस्थान के महासचिव मौलाना अब्दुल वाहिद खन्नी ने पेश किया। बैठक में पारित प्रस्ताव के माध्यम से स्कूलों में सूर्य सप्तिमी के उपलक्ष्य में समस्त विद्यालयों में विद्यार्थियों, अभिभावकों व अन्य लोगों से सामूहिक सूर्य नमस्कार के सरकारी आदेश की निन्दा करते हुये इसे धार्मिक मामलों में खुला हस्तक्षेप और संविधान में दी गई धार्मिक स्वतंत्रता और न्यायालयों के आदेशों की स्पष्ट अवहेलना बताया गया। इसके साथ ही मुस्लिम समुदाय से अपील की है कि वे दिनांक 15 फरवरी को विद्यार्थियों को स्कूल में न भेजें और इस समारोह का बहिष्कार करें। इस बीच, जमीयत उलेमा-ए-हिंद सहित अन्य मुस्लिम संगठनों द्वारा राजस्थान उच्च न्यायालय में एक संयुक्त याचिका दायर की गई है, जिसमें 15 फरवरी के कार्यक्रम को रद्द करने और स्कूलों में सूर्य नमस्कार को अनिवार्य करने के फैसले पर रोक की मांग की गई है।

स्वामी प्रसाद मोर्य ने सपा महासचिव पद से दिया इस्तीफा, अखिलेश यादव को लिखा भावुक पत्र

लखनऊ। आगामी लोकसभा चुनाव से पहले समाजवादी पार्टी (सपा) नेता स्वामी प्रसाद मोर्य ने मंगलवार को पार्टी के महासचिव पद से अपना इस्तीफा दे दिया। हालांकि, 70 वर्षीय नेता पार्टी के सदस्य बने रहेंगे। उन्होंने अपने फैसले के बारे में सपा मुखिया अखिलेश यादव को पत्र लिखा और अपने इस्तीफे से अवगत कराया। इस बीच, मोर्य ने यह भी कहा कि वह पद के बिना भी पार्टी को मजबूत करने का प्रयास करते रहेंगे। अपने त्याग पत्र में, मोर्य ने खुलासा किया कि उन्होंने अखिलेश यादव को 'रथ यात्रा' का विचार प्रस्तावित किया था, जिसका उद्देश्य जाति-आधारित जनगणना की वकालत करना, आरक्षण की रक्षा करना, बैरोजगारी के मुद्दों को संबोधित करना और संविधान की रक्षा करना था। उन्होंने इस बात पर जोर दिया कि उनका इरादा ऐसी पहलों के माध्यम से पार्टी के लिए समर्थन बढ़ाना था।

कांग्रेस के कद्दावर नेता अशोक चव्हाण भाजपा में शामिल

मुंबई (एजेंसी)। कांग्रेस के कद्दावर नेता एवं महाराष्ट्र के पूर्व मुख्यमंत्री अशोक चव्हाण मंगलवार को भारतीय जनता पार्टी (भाजपा) में शामिल हो गये। महाराष्ट्र में कांग्रेस को लगातार झटके लग रहे हैं। इसके पहले दो दिग्गज नेताओं बाबा सिद्धीकी और मिलिंद देवड़ा ने कांग्रेस का साथ छोड़ दिया था। श्री चव्हाण ने कल कांग्रेस की प्रार्थमिक सदस्यता से इस्तीफा दे दिया था। पूर्व मुख्यमंत्री का आज यहां एक सादे समारोह में भाजपा में स्वागत किया गया। इस दौरान उपमुख्यमंत्री देवेंद्र फडनवीस, मुंबई भाजपा प्रमुख आशीष शेलार और अन्य पार्टी नेता उपस्थित थे। श्री चव्हाण ने संवाददाताओं से कहा, 'मैं आज भाजपा में शामिल हो गया। मैं



प्रधानमंत्री नरेंद्र मोदी, केंद्रीय गृह मंत्री अमित शाह, भाजपा अध्यक्ष जेपी नड्डा, महाराष्ट्र के उपमुख्यमंत्री देवेंद्र फडनवीस और अन्य के प्रति आभारी हूँ।' इस मौके पर श्री फडनवीस ने कहा कि यह खुशी की बात है कि महाराष्ट्र के एक वरिष्ठ नेता भाजपा में शामिल हो गये। श्री चव्हाण विधायक, लोकसभा सांसद और दो बार राज्य के मुख्यमंत्री रह चुके हैं। संभावना व्यक्त की जा रही है कि श्री चव्हाण महाराष्ट्र में राज्यसभा के आगामी द्विवार्षिक चुनाव के लिए भाजपा के उम्मीदवार नामित किये जा सकते हैं।

आध्यात्मिक पथ के अनुसरण के दौरान आधुनिक विकास को अपनाने की आवश्यकता: राष्ट्रपति मुर्मू

वलसाड(एजेंसी)। राष्ट्रपति द्रौपदी मुर्मू ने मंगलवार को कहा कि यदि हम अपने मूल स्वरूप को छोड़ें, तो आज विश्व में व्याप्त अनेक समस्याओं के समाधान प्राप्त किया जा सकता है और आध्यात्मिकता के मार्ग पर चलते हुए आधुनिक विकास को अपनाया जाना चाहिए। गुजरात के वलसाड जिले में जैन धर्म से जुड़े आध्यात्मिक केंद्र श्रीमद राजचंद्र मिशन धरमपुर में एक सभा को संबोधित करते हुए मुर्मू ने कहा कि आज ज्यादातर लोग भौतिक सुख और संपत्ति पाने की ऐसी दौड़ में लगे हैं जिसका कोई सुखद अंत नहीं हो सकता। उन्होंने कहा, 'वे भूल गए हैं कि उन्हें जीवन

में वास्तव में क्या चाहिए। हम अपनी आध्यात्मिक संपदा को धीरे-धीरे विस्मृत करते जा रहे हैं। हमें स्मरण रखना चाहिए कि धनोपार्जन के साथ-साथ अनेक समस्याओं के समाधान प्राप्त हो सकते हैं। लेकिन, इसका यह तात्पर्य नहीं है कि हम आधुनिक विकास को त्याग दें। इसका अर्थ है कि हम आध्यात्मिकता के मार्ग पर चलते हुए आधुनिक विकास को अपनाएं।' उन्होंने कहा कि भारत ने दुनिया को सिखाया

है कि एक व्यक्ति को दूसरे से अलग करना संकीर्णता का प्रतीक है। मुर्मू ने कहा, 'उदार जीवन जीने वाले लोगों के लिए पूरी दुनिया एक परिवार है। सत्य, अहिंसा, तपस्या और उपासना देश के हर हिस्से में व्याप्त है। भारत आंतरिक शांति की तलाश करने वाला और आध्यात्मिक विभूतियों का देश है और ऐसा ही एक व्यक्ति (जैन धर्म के) 24वें तीर्थंकर भगवान महावीर हैं।' उन्होंने कहा, 'भगवान महावीर के जीवन का प्रत्येक क्षण मानव जाति के कल्याण के लिए समर्पित था। यदि कोई व्यक्ति उनके दिखाए मार्ग पर चलने में सक्षम है, तो आत्म-ज्ञान निश्चित रूप से संभव है।'





पीएसयू शेयरों में गिरावट से निवेशकों के 6.4 लाख करोड़ डूबे

मुंबई। पिछले तीन सत्रों में पीएसयू शेयरों में लगातार गिरावट के कारण निवेशकों की संपत्ति में 6.4 लाख करोड़ रुपए से ज्यादा की गिरावट देखने को मिली है। बीएसई पर पीएसयू इंडेक्स में 23 जनवरी के बाद से 12 फरवरी को सबसे बड़ी गिरावट देखी गई। ये इंडेक्स 1.7 फीसदी फिसले। पिछले तीन सत्रों में सबसे ज्यादा गिरावट भारतीय जीवन बीमा निगम (एलआईसी) के शेयरों में देखने को मिली है। इसके बाद में सूची में दूसरे नंबर पर आईआरएफसी का नाम शामिल है। इन दोनों कंपनियों के मार्केट कैप में करीब 40,000 करोड़ से भी ज्यादा की गिरावट देखने को मिली है। इसके बाद इंडियन ऑयल कॉरपोरेशन लिमिटेड और एनएचपीसी का स्थान रहा है। इनके मार्केट कैप में लगभग 25,000 करोड़ रुपए का नुकसान हुआ है। इस अवधि में एनटीपीसी लिमिटेड और ओएनजीसी का मार्केट कैप 20,500 करोड़ रुपए फिसल गया है। एसबीआई काइर्स एंड पेमेंट्स और इंडियन ओवरसीज बैंक भी इस सूची में शामिल हैं। इनका मार्केट कैप 20,000 करोड़ रुपए और 19,000 करोड़ रुपए कम हो गया। जनरल इन्शोरेंस कॉर्प और कोल इंडिया को मार्केट कैप में 17,000 करोड़ रुपए फिसला है। इससे पहले बीएसई पीएसयू इंडेक्स, जिसमें लगभग 104 लिस्टेड सार्वजनिक क्षेत्र की कंपनियां शामिल थीं, लगातार सात सत्रों तक बढ़ी थी, उस दौरान लगभग नौ प्रतिशत की वृद्धि हुई थी और वर्ष के लिए 13 प्रतिशत की बढ़त हासिल हुई थी। पीएसयू स्टॉक 2021 से ऊपर की ओर बढ़ रहे हैं, बीएसई पीएसयू इंडेक्स में लगातार तीसरे साल बढ़त देखी जा रही है।

देश की 500 निजी कंपनियों का मूल्यांकन सऊदी-सिंगापुर की जीडीपी से भी ज्यादा

मुंबई। देश की प्रमुख 500 निजी कंपनियों का मूल्यांकन 2022 की तुलना में बढ़कर 2023 में 231 लाख करोड़ रुपए हो गया है। यह देश की जीडीपी का 71 फीसदी है। साथ ही सऊदी अरब, स्विटजरलैंड और सिंगापुर की जीडीपी से ज्यादा है। इरुन इंडिया-एक्सिस बैंक की एक रिपोर्ट के अनुसार प्रमुख 500 कंपनियों में रिलायंस इंडस्ट्रीज तीसरे साल भी शीर्ष पर हैं। इसका पूंजीकरण 15.65 लाख करोड़ रुपए रहा है। 12.4 लाख करोड़ के साथ टीसीएस दूसरे स्थान पर है। विलय के बाद 10 लाख करोड़ का मूल्यांकन पर करने पर एचडीएफसी बैंक तीसरे स्थान पर है। 500 कंपनियों में सूचीबद्ध और गैर-सूचीबद्ध दोनों शामिल हैं। इन कंपनियों की बिक्री की वृद्धि दर 13 फीसदी बढ़कर 952 अरब डॉलर रही है। एक्सिस बैंक के एक अधिकारी ने कहा कि ये 500 कंपनियां 70 लाख लोगों को रोजगार देती हैं। एचसीएल टेक और कोटक महिंद्रा बैंक शीर्ष 10 में हैं। जियो फाइनेंशियल 28वें स्थान पर है। 44 फीसदी कंपनियां सेवा क्षेत्र की हैं। 56 फीसदी भौतिक उत्पादों को बेचती हैं। 437 कंपनियों के बोर्ड में महिलाएं शामिल हैं। 179 में महिलाएं सीईओ रैंक पर हैं। 342 कंपनियों के मूल्य में वृद्धि हुई है। 18 के मूल्य में दोगुना से ज्यादा बढ़त हुई है।

एमसीएक्स पर नहीं खुला कर्मोडिटी बाजार

नई दिल्ली। तकनीकी समस्या के कारण मंगलवार को मल्टी कर्मोडिटी एक्सचेंज (एमसीएक्स) अपने निर्धारित समय पर नहीं खुल पाया। इसके खुलने का समय सुबह 9 बजे का है। पहले एमसीएक्स पर 10 बजे कारोबार खुलने की सूचना थी लेकिन अब एमसीएक्स पर सूचना के मुताबिक दोपहर 1 बजे के बाद कारोबार शुरू होगा। एमसीएक्स पर बहुमूल्य धातु सोने-चांदी से लेकर कॉपर, एल्यूमीनियम, जिंक जैसी बेस मेटल का वायदा कारोबार होता है। देश के करोड़ों कर्मोडिटी ट्रेडर्स कारोबार नहीं कर पा रहे हैं। इस कर्मोडिटी एक्सचेंज पर 3000 आयल समेत अन्य कर्मोडिटी का भी वायदा कारोबार होता है। एमसीएक्स भारत का पहला सूचीबद्ध कर्मोडिटी डेरिवेटिव एक्सचेंज है। इसका परिचालन नवंबर 2003 में शुरू हुआ था और यह भारतीय प्रतिभूति और विनियम बोर्ड (सेबी) के नियामक ढांचे के तहत काम करता है।

अमेरिका की फिनटेक ने भारत में खोला नया कार्यालय

- 50 से ज्यादा कर्मचारियों की होगी मर्ती

नई दिल्ली।

अमेरिका स्थित फिनटेक कंपनी फॉर्मिडियम ने कहा कि उसने भारत में एक नया कार्यालय खोला है और अगले तीन सालों में अलग-अलग पदों पर 50 से ज्यादा कर्मचारियों को नियुक्त करने करने की तैयारी कर रही है। कंपनी ने बेंगलुरु में नया कार्यालय सेंटर ऑफ इन्ोवेशन (सीओआई) स्थापित किया। फॉर्मिडियम के संस्थापक और सीईओ नीलेश सुदानिया ने एक बयान में कहा कि हम फंड प्रशासन व्यवसाय में एक तकनीक-सक्षम फिनटेक फर्म के रूप में अपनी यात्रा को गति प्रदान

करने के लिए भारत की सिलिकॉन वैली में उपलब्ध रोमांचक टैलेंट पूल का उपयोग करना चाहते हैं। उन्होंने कहा कि हम अगले तीन सालों में 40-50 से ज्यादा उम्मीदवारों को नियुक्त करेंगे। कंपनी के अनुसार नया कार्यालय टेक डेवलपमेंट पर फोकस करेगा और ब्लॉकचेन और फिनटेक में रिसर्च, डेवलपमेंट और एगजीक्यूशन प्रयासों का नेतृत्व करेगा। फॉर्मिडियम सीओआई के लिए क्लाउड, सिक्वोरिटी, ब्लॉकचेन और जेनरल एआई में प्रतिभाओं को नियुक्त करना चाहता है। इंजीनियरिंग, आर्किटेक्चर और प्रोडक्ट भूमिकाओं में पद हैं।



फॉर्मिडियम 2016 से जयपुर और अहमदाबाद जैसे भारत के प्रमुख शहरों में परिचालन में है, जिसमें भारत में कुल 800 से ज्यादा कर्मचारी हैं। कंपनी फंड प्रशासन और निवेश प्रबंधन के तरीके को

बदलने के लिए टेक्नोलॉजी को प्राथमिकता देती है। यह फंड मैनेजर्स के लिए इन्ोवेटिव टेक्नोलॉजी सॉल्यूशन, वैश्विक पहुंच के साथ हार्ड-कॉलिंग फंड सर्विस प्रदान करता है।

जनवरी में यात्री वाहनों की बिक्री रिकॉर्ड स्तर पर

नई दिल्ली।

देश में स्पोर्ट्स यूटिलिटी वाहनों की मजबूत मांग से जनवरी में यात्री वाहनों की खुदरा बिक्री रिकॉर्ड स्तर पर ऊंचाई पर पहुंच गई। फेडरेशन ऑफ ऑटोमोबाइल डीलर्स एसोसिएशन (फाडा) के अनुसार यात्री वाहन (पीवी) की बिक्री जनवरी में सालाना आधार पर 13 प्रतिशत बढ़कर 3,93,250 इकाई हो गई, जो जनवरी 2023 में 3,47,086 इकाई थी। फाडा के एक अधिकारी

ने कहा कि नए मॉडल पेश होने, अधिक उपलब्धता, प्रभावी विपणन, उपभोक्ता योजनाओं तथा शार्पियों के सीजन से एस्कीवी की उच्च मांग से बिक्री में उछाल आया। वास्तविक बाजार की मांग के साथ बेहतर तालमेल बैठाने तथा भविष्य में ओवरसप्लाई के मुद्दों से बचने के लिए ऑईएम के साथ उत्पादन को लेकर फिर से विचार-विमर्श करने की जरूरत है। उन्होंने कहा कि ऑईएम (मूल उपकरण निर्माताओं) को निरंतर सफलता और समग्र बाजार

स्थिरता सुनिश्चित करने के लिए रणनीतिक उत्पादन योजना के साथ नवाचार को संतुलित करना चाहिए। फाडा के अनुसार दोपहिया वाहनों की बिक्री जनवरी में सालाना आधार पर 15 प्रतिशत बढ़कर 14,58,849 इकाई हो गई। वाणिज्यिक वाहन की बिक्री पिछले महीने 89,208 इकाइयों पर स्थिर रही। तिपहिया वाहनों की खुदरा बिक्री जनवरी 2023 में 71,325 इकाइयों से पिछले महीने 37 प्रतिशत बढ़कर 97,675 इकाई हो

गई। ट्रैक्टर की बिक्री सालाना आधार पर 21 प्रतिशत बढ़कर 88,671 इकाई हो गई। कुल खुदरा बिक्री जनवरी में सालाना आधार पर 15 प्रतिशत बढ़कर 21,27,653 इकाई रही, जो जनवरी 2023 में 18,49,691 इकाई थी।

भारत का कोयला आयात दिसंबर में 27 फीसदी बढ़ा

नई दिल्ली।

देश का कोयला आयात दिसंबर 2023 में सालाना आधार पर 27.2 फीसदी बढ़कर 2.335 करोड़ टन हो गया। कोयला मंत्रालय वित्त वर्ष 2026 तक शून्य तापीय कोयला आयात का लक्ष्य लेकर चल रहा है। बी2बी ई-वाणिज्य कंपनी एमजंक्शन सर्विसेज के आंकड़ों के अनुसार देश का कोयला आयात दिसंबर 2022 में एक करोड़ 83.5 लाख टन था। दिसंबर 2023 में कोयले का आयात करीब 2.335 करोड़ टन था। दिसंबर 2022 में दर्ज किए गए 1.835 करोड़ टन की

तुलना में दिसंबर 2023 में आयात 27.25 प्रतिशत अधिक रहा। चालू वित्त वर्ष 2023-24 की अप्रैल-दिसंबर में कोयला आयात बढ़कर 19.243 करोड़ टन हो गया, जो एक साल पहले इसी अवधि में 19.182 करोड़ टन था। इस दौरान गैर-कोकिंग कोयले का आयात 12.437 करोड़ टन था, जो पिछले वित्त वर्ष की समान अवधि में आयातित 12.689 करोड़ टन से थोड़ा कम है। कंपनी के एक वरिष्ठ अधिकारी ने कहा कि दिसंबर में थर्मल कोयले के आयात में वृद्धि हुई, खासकर सीमेंट और स्पंज आयरन क्षेत्रों में, हालांकि आयात



की मौजूदा मांग कम बनी हुई है करेगी कि आने वाले महीनों में वास्तविक मात्रा इस बात पर निर्भर करेगी कि आने वाले महीनों में समुद्र संबंधी लागत कैसी रहेगी।

आरबीआई मंजूरी दे तो पीटीएम के साथ काम करने को तैयार: एक्सिस बैंक

मुंबई। निजी क्षेत्र का ऋणदाता एक्सिस बैंक का कहना है कि वह पीटीएम के साथ काम करना चाहता है, बशर्ते भारतीय रिजर्व बैंक (आरबीआई) इसके लिए मंजूरी दे। एक्सिस बैंक के प्रबंध निदेशक और मुख्य कार्याधिकारी (सीईओ) अमिताभ चौधरी ने यह जानकारी दी है। चौधरी ने एक्सिस बैंक की 2023 बरांडी प्राइवेट इरुन इंडिया 500 सूची जारी करने के दौरान एक सवाल के जवाब में कहा कि यह बात नियामकीय मंजूरी पर निर्भर करती है और अगर नियामक हमें पीटीएम के साथ काम करने की अनुमति देता है, तो निश्चित रूप से हम उनके साथ काम करेंगे। वे फिनटेक उद्योग में महत्वपूर्ण भागीदार हैं। निजी क्षेत्र के इस ऋणदाता के एक अन्य अधिकारी ने कहा कि बैंक सामान्य कारोबार के लिए पीटीएम के साथ चर्चा कर रहा है और 31 जनवरी, 2024 के बाद वे नए पहलुओं पर चर्चा कर रहे हैं। एक्सिस बैंक के ग्रुप एग्जीक्यूटिव अर्जुन चौधरी ने कहा कि हम अपनी सामान्य कारोबारी सेवाओं के लिए पीटीएम के साथ बातचीत कर रहे हैं। 31 जनवरी के घटनाक्रम के बाद हम नई चीजों पर चर्चा कर रहे हैं। 31 जनवरी, 2024 को आरबीआई ने पीटीएम पेमेंट्स बैंक को लगातार अनुपालन न करने और सामग्री पर्यवेक्षी संबंधी चिंताओं का हलला देते हुए 29 फरवरी, 2024 से नई जमा स्वीकार करने और लेनदेन करने पर पाबंदी लगा दी थी।



अरबपति एलन मस्क की बादशाहत पर खतरा

बर्नार्ड अरनॉल्ट दुनिया के सबसे अमीरों की सूची में कुछ कदम दूर

सैन फ्रांसिस्को।

टेस्ला के मालिक और मशहूर अरबपति एलन मस्क की बादशाहत पर खतरा मंडरा रहा है। नंबर एक की पोर्जीशन से खिसकने के बाद अब उनके दूसरे स्थान को भी उन्हीं के देश के कारोबारी से कड़ी टकरा मिल रही है। गौतमलब है कि लक्जरी ब्रांड लुई वुइटन के मालिक बर्नार्ड अरनॉल्ट दुनिया के सबसे अमीर व्यक्तियों की सूची में टॉप पर हैं जबकि एलन मस्क दूसरे नंबर पर काबिज है। ई-कॉमर्स कंपनी अमेजॉन के मालिक जेफ बेजोस की नेटवर्थ एलन मस्क के करीब पहुंच गई है और वह दुनिया के

दूसरे सबसे अमीर व्यक्ति बनने से कुछ ही कदम दूर है। फोर्ब्स के अनुसार जेफ बेजोस की नेटवर्थ फिलहाल 195.9 बिलियन डॉलर है जबकि एलन मस्क की टोटल नेटवर्थ 201.6 बिलियन डॉलर है। इस हिसाब से जेफ बेजोस दुनिया के दूसरे सबसे अमीर व्यक्ति बनने से कुछ ही कदम दूर है। दुनिया के सबसे व्यक्तियों की सूची में बर्नार्ड अरनॉल्ट पहले नंबर है। फ्रांस के अरनॉल्ट की टोटल नेटवर्थ फिलहाल 219.9 बिलियन डॉलर है, जो भारत के मशहूर अरबपति गौतम अदाणी और मुकेश अंबानी दोनों की टोटल संपत्ति से भी ज्यादा है। बता दें कि हाल के दिनों में एलन मस्क



की नेटवर्थ में कमी आई है। दरअसल, टेस्ला के चौथी तिमाही के उम्मीद के अनुरूप नहीं रहे जसिस्की वजह से कंपनी के शेयर लुढ़क गए थे और मस्क की नेटवर्थ में 18 बिलियन डॉलर से

ज्यादा का घटा हो गया था। दुनिया के टॉप 10 अमीर व्यक्तियों की सूची में फेसबुक के मालिक मार्क जुकरबर्ग चौथे नंबर पर हैं। उनकी कुल नेटवर्थ 164.8 बिलियन डॉलर है।

टाटा समूह में घटी टीसीएस की हिस्सेदारी

10 साल में पहली बार ग्रुप की अन्य कंपनियां निकली आगे

नई दिल्ली।

टाटा कंसल्टेंसी सर्विसेज (टीसीएस) हमेशा ही लिस्टेड टाटा समूह की कंपनियों के बाजार मूल्य में सबसे बड़ी रही है लेकिन अब 10 सालों में पहली बार इसकी टाटा समूह में हिस्सेदारी 50 फीसदी से नीचे गिर गई है। ऐसा इसलिए है क्योंकि टाटा के अन्य स्टॉक, विशेष रूप से छोटे स्टॉक, हाल ही में अच्छे प्रदर्शन कर रहे हैं और पर्याप्त वृद्धि दिखा रहे हैं। हालांकि बाजार पूंजीकरण के आधार पर टीसीएस अभी भी टाटा समूह की सबसे बड़ी कंपनी है, लेकिन शेयर बाजार में इसका प्रदर्शन अन्य टाटा कंपनियों जितना मजबूत नहीं रहा है। ऐसा इसलिए है क्योंकि आईटी सेवा उद्योग में मंदी के कारण टीसीएस की आय में धीमी वृद्धि देखी गई है, जबकि ऑटोमोटिव, खुदरा और आतिथ्य जैसे क्षेत्रों में आय में तेज सुधार देखा गया है। एक ओर जहां टीसीएस ने मध्यम वृद्धि दर्ज की है, वहीं टाटा समूह की अन्य



कंपनियों ने अपने बाजार पूंजीकरण में तेज वृद्धि हासिल की है। दिसंबर 2022 से मार्केट कैप में 178 फीसदी की तेज वृद्धि के साथ ट्रेड सबसे ज्यादा प्रदर्शन करने वाली टाटा कंपनी रही है, इसका बाजार मूल्य, इंडियन होटल्स कंपनी, टाटा कंज्यूमर और टाइटन कंपनी है। टाटा समूह की लिस्टेड कंपनियों के कुल मुनाफा में टीसीएस का हिस्सा दिसंबर 2023 तिमाही में गिरकर पांच-तिमाही के निचले स्तर 55.7 फीसदी पर आ गया है। यह कमी समूह की अन्य कंपनियों की तुलना में धीमी आय वृद्धि का संकेत देती है। विश्लेषकों को उम्मीद है कि टीसीएस भविष्य में समूह के बाजार मूल्य और कमाई में कम योगदान देगी।

वेदांता एल्यूमीनियम ने ई-वाणिज्य मंच शुरू किया

नई दिल्ली। वेदांता एल्यूमीनियम ने प्राथमिक एल्यूमीनियम उत्पादों की बिक्री के लिए एक ई-वाणिज्य मंच की शुरुआत की है। ई-वाणिज्य मंच खरीदारों को ऑर्डर करने से लेकर डिलीवरी तक तमाम सेवाएं देगा। कंपनी ने ई-सुपरस्टोर, वेदांता मेटल बाजार पर 750 से अधिक एल्यूमीनियम उत्पाद सूचीबद्ध किए हैं। वेदांता के एल्यूमीनियम कारोबार के एक वरिष्ठ अधिकारी ने कहा कि छोटी और मझोले आकार की कंपनियों के लिए यह एक बड़ा बदलाव साबित होने वाला है। स्लेने ने ई-वाणिज्य मंच को भारत में उद्योग के लिए एक बड़ी सफलता करार दिया। उन्होंने कहा कि इससे कंपनी को अपने ग्राहकों को उत्पादों की पूरी श्रृंखला प्रदान करने में मदद मिलेगी। मंच पर उपलब्ध उत्पादों में सिस्त्रिया, बिलेट्स, प्राथमिक फाउंड्री मिश्र धातु, तार की छड़ें, रोलड उत्पाद, फिलप कॉइल्स, हॉट मेटल तथा रेस्टोरा (कम कार्बन एल्यूमीनियम) शामिल हैं। इसके अलावा सुपरस्टोर कंपनी के ग्राहक आधार की जरूरतों के अनुरूप अनुकूलित समाधान भी प्रदान करता है। वेदांता लिमिटेड की कंपनी वेदांता एल्यूमीनियम ने वित्त वर्ष 2023 में 22.9 लाख टन एल्यूमीनियम का उत्पादन किया था।

शेयर बाजार तेजी के साथ बंद

रिलायंस इंडस्ट्रीज का बाजार पूंजीकरण बढ़कर 20 लाख करोड़ रुपये से ऊपर निकला

सेंसेक्स करीब 482.70, निफ्टी 127.20 बढ़ा

मुंबई।

घरेलू शेयर बाजार मंगलवार को तेजी के साथ बंद हुआ। बाजार में ये उछाल दुनिया भर के बाजारों से मिले अच्छे संकेतों के साथ ही खरीददारी हावी रहने से आया है। आज कारोबार के दौरान रिलायंस इंडस्ट्रीज के साथ ही बैंकिंग शेयरों में भी खरीदारी से बाजार बढ़त पर बंद हुआ। दिन भर के कारोबार के बाद तीस शेयरों पर आधारित बीएसई सेंसेक्स अंत 0.68 प्रतिशत करीब 482.70 फीसदी बढ़कर 71,555.19 पर बंद हुआ। वहीं इसी प्रकार पचास शेयरों वाला नेशनल स्टॉक एक्सचेंज का निफ्टी भी 0.59 फीसदी तकरीबन 127.20 अंक बढ़कर 21,743.25 अंक के स्तर पर बंद हुआ।

आज कारोबार के दौरान बैंकिंग शेयरों में जमकर खरीददारी हुई। आईसीआईसीआई बैंक का शेयर सबसे ज्यादा 2.46 फीसदी बढ़कर बंद हुआ। इसके साथ ही एक्सिस बैंक, कोटक बैंक, इंडसइंड बैंक, एचडीएफसी बैंक, स्टेट बैंक ऑफ इंडिया, एनटीपीसी, बजाज फिनसर्व,

रिलायंस ग्रीन के शेयर भी ऊपर आये हैं। वहीं दूसरी ओर केवल पांच कंपनियों के शेयर ही गिरावट पर बंद हुए। इनमें महिंद्रा एंड महिंद्रा, अल्ट्रा टेक, टाइटन, टाटा मोटर्स और आईटीसी बैंक शामिल हैं।

वहीं आरबीआई द्वारा प्रतिबंधों की समीक्षा की उम्मीदों के टूटने के बाद पीटीएम का शेयर आज 10 फीसदी नीचे आकर 400 रुपये से नीचे आ गया और 380.35 रुपये पर बंद हुआ। वहीं रिलायंस इंडस्ट्रीज का बाजार पूंजीकरण बढ़कर 20 लाख करोड़ रुपये के ऊपर पहुंच गया। ये उपलब्धि हासिल करने वाली रिलायंस भारत की पहली लिस्टेड कंपनी बन गई। इससे पहले गत दिवस बाजार में गिरावट रही थी। इससे पहले आज सुबह आईटी और मेटल शेयरों में कमजोरी के दौरान मजबूती में खुलने के बाद घरेलू शेयर बाजार में उतार-चढ़ाव देखा गया।



एसएंडपी बीएसई सेंसेक्स 191 अंक की बढ़त लेकर खुला और 44.45 अंक बढ़कर 71,116.94 के स्तर पर कारोबार कर रहा था, जबकि निफ्टी-50 लाल निशान से निकलते हुए 4.95 की हल्की बढ़त के साथ 21,600 पर कारोबार करता देखा गया। बैंकिंग शेयरों में मंगलवार को खरीदारी देखने को मिल रही है जिसके चलते आईसीआईसीआई बैंक का शेयर सबसे ज्यादा 1.87 फीसदी ऊपर आकर कारोबार कर रहा था।

स्टरलाइट ने ब्यावर परियोजना के लिए 2,400 करोड़ जुटाए

नई दिल्ली। स्टरलाइट पावर ने राजस्थान में अपनी ब्यावर ट्रांसमिशन परियोजना के लिए सार्वजनिक क्षेत्र की आरईसी पावर डेवलपमेंट एंड कंसल्टेंसी लिमिटेड (आरईसीपीडीएल) से 2,400 करोड़ रुपये जुटा लिए हैं। स्टरलाइट पावर ने बयान में कहा कि अपनी ब्यावर ट्रांसमिशन लिमिटेड (बीटीएल) परियोजना के लिए सफलतापूर्वक वित्त पोषण प्राप्त कर लिया है। परियोजना का ठेका मिलने के चार महीने के भीतर स्टरलाइट पावर ने उसके लिए वित्त पोषण प्राप्त किया है। स्टरलाइट पावर के एक अधिकारी ने कहा कि किसी भी बुनियादी ढांचा परियोजना के लिए वित्त पोषण हासिल करना बड़ी उपलब्धि होती है। इतने कम समय में इसे हासिल करने से इस महत्वपूर्ण परियोजना के वितरण में तेजी लाने में मदद मिलेगी।



पड़ोसी बाजारों में अपना कारोबार का विस्तार करेगी आईटीसी

- एफएमसीजी श्रेणी में कंपनी अन्य परिसंपत्तियों का कर सकती है अधिग्रहण

नई दिल्ली।

आईटीसी भारत के बाहर अपने सिगरेट के अलावा एफएमसीजी और आतिथ्य सेवा कारोबार का विस्तार करने जा रही है। कंपनी के एक वरिष्ठ अधिकारी ने हाल ही में कहा था कि कंपनी भारत के बाहर कारोबार के विस्तार पर जोर देगी। उन्होंने कहा कि हम करीब 100 देशों को पहले से ही निर्यात कर रहे हैं और उसे बढ़ाना चाहते हैं। दूसरी ओर हम आसपास के बाजारों में अहम मुकाम हासिल करने की कोशिश कर रहे हैं। एफएमसीजी श्रेणी में कंपनी अन्य परिसंपत्तियों का अधिग्रहण कर सकती है अथवा विनिर्माण के लिए अपना कारखाना लगा सकती है। उन्होंने कहा कि अगर पड़ोसी बाजार में हमें अवसर दिखाई देगा तो हम वहां निवेश अथवा अधिग्रहण कर सकते हैं। हम अपनी सहायक इकाइयों के जरिये नेपाल में कन्वेक्शनरी और बिरकुट का उत्पादन पहले ही शुरू कर चुके हैं। जहां तक आतिथ्य सेवा कारोबार का सवाल है तो होटल क्षेत्र में आईटीसी का पहला विदेशी उद्यम श्रीलंका की राजधानी कोलंबो में आईटीसी



रत्नदीप है। अगली तिमाही में यह होटल शुरू हो सकता है। मिश्रित उपयोग वाली इस परियोजना में समुद्र किनारे 5.86 एकड़ भूमि पर एक सुपर-प्रीमियम रिहायशी अपार्टमेंट परिसर और एक लक्जरी होटल शामिल हैं। वर्ष 2023 के लिए कंपनी की वार्षिक रिपोर्ट के अनुसार इस परियोजना के विकास के लिए वेलकम होटल्स लंका (प्राइवेट) लिमिटेड में आईटीसी का निवेश 31 मार्च 2023 तक 2,775 करोड़ रुपये है। पुरी ने कहा कि कंपनी प्रबंधन करार करेगा ताकि कम से कम संपत्तियों वाली नीति के साथ आगे बढ़ा जाए।



जडेजा की वापसी के कारण अक्षर या कुलदीप को बाहर बैटना होगा

नई दिल्ली। भारत और इंग्लैंड के बीच 15 फरवरी से राजकोट में तीसरा टेस्ट मैच खेला जाएगा। इस सीरीज में अभी तक दोनों ही टीमों एक-एक जीत के साथ ही बराबरी पर हैं। ऐसे में ये मैच बेहद अहम माना जा रहा है। इस मैच से पहले भारतीय टीम के कोच राहुल द्रविड़ को ऑलराउंडर रविन्द्र जडेजा को लेकर कोई फैसला लेना होगा। द्रविड़ को देखना होगा कि जडेजा को जगह देने के लिए किस खिलाड़ी को अंतिम ग्यारह से बाहर रखा जाए। वहीं पिछले मुकाबले में स्पिनर कुलदीप यादव को उनकी जगह पर मौका दिया गया था पर इस खिलाड़ी का प्रदर्शन अच्छा रहा था, ऐसे में अक्षर पटेल और कुलदीप में से किसको शामिल करना है यह फैसला द्रविड़ को लेना होगा। बल्लेबाज लोकेश राहुल फिट नहीं होने के कारण इस मैच में नहीं खेलेंगे। दूसरे टेस्ट के लिए भारत की संभावित अंतिम ग्यारह : रोहित शर्मा (कप्तान), यशस्वी जायसवाल, शुभमन गिल, रजत पाटीदार, श्रेयस अय्यर, केएस भरत, अक्षर पटेल, रविचंद्र अश्विन, कुलदीप यादव, जसप्रीत बुमराह और मुकेश कुमार।

दोहा ओपनर में स्वीयाटेक ने क्रिस्टिया को हराया



दोहा। दो बार की गत चैंपियन इगा स्वीयाटेक ने दूसरे दौर में रोमानिया की सोराना क्रिस्टिया को 6-1, 6-1 से हराकर कतर ओपन अभियान का शुरुआत की। स्वीयाटेक को शुरुआती दौर में बाई मिली। उनका अगला

मुकाबला एरिका एंड्रीवा और एकातेरिना अलेक्जेंड्रोवा के बीच मैच की विजेता से होगा। स्वीयाटेक उन पांच महिलाओं में से एक हैं, जिन्होंने दोहा में दो बार एकल खिताब जीता है, और वह इस आयोजन में तीन खिताब जीतने वाली पहली खिलाड़ी बनने

की कोशिश कर रही हैं। उन्होंने 2022 और 2023 में यह खिताब जीता है। डब्ल्यूटीए के अनुसार, 2013-15 तक मियामी में सेरेना विलियम्स के जीतने के बाद से स्वीयाटेक लगातार तीसरे साल किसी भी डब्ल्यूटीए टूर इवेंट को जीतने वाली पहली खिलाड़ी बनने

की कोशिश कर रही हैं। 22 वर्षीय खिलाड़ी की सोमवार को डब्ल्यूटीए 1000 इवेंट में यह 68वां जीत है। केवल कैरोलीन वोर्जिन्याकी (89) और विक्टोरिया अजारेका (79) ने 23 साल की होने से पहले टूर्नामेंट स्तर पर अधिक जीत दर्ज की है।

स्वीयाटेक ने दोहा में अपने पिछले नौ मैच जीते हैं। जिसमें लगातार 15 सेट शामिल हैं। अपनी 2022 की जीत के पहले मैच में उन्होंने विक्टोरिया गोलुबिक को तीन सेटों में हराया और तब से कतर में एक भी सेट नहीं हारा है।

रोहित के लिए टीम चयन आसान नहीं, कम अनुभवी खिलाड़ियों के साथ उतरना पड़ेगा



लंदन।

इंग्लैंड के खिलाफ 15 फरवरी से होने वाले तीसरे क्रिकेट टेस्ट मैच से पहले भारतीय टीम की मुश्किलें बढ़ गयी हैं। कप्तान रोहित शर्मा की इस टीम के तीन खिलाड़ी चोटिल होने से बाहर हैं जबकि विराट कोहली ने नाम वापस ले लिया है। ऐसे में टीम को गैर अनुभवी खिलाड़ियों के साथ उतरना पड़ेगा। टीम की परेशानी कुछ खिलाड़ियों के खराब फॉर्म से भी बढ़ गयी है। ऐसे में कप्तान रोहित शर्मा के सामने सबसे

कठिन अंतिम ग्यारह का चयन है। सीरीज में भारतीय टीम के सामने इंग्लैंड की मजबूत टीम है। भारतीय कप्तान की परेशानी इस कारण से भी बढ़ गयी है कि यह इस सीरीज से पहले कई अनुभवी खिलाड़ियों को खराब फॉर्म के कारण बाहर होना पड़ा है। चयनकर्ताओं ने लगातार अवसर देने के बाद भी रन बनाने में विफल रहे खिलाड़ियों को टीम से बाहर कर दिया है। विश्व टेस्ट चैंपियनशिप फाइनल के बाद से चार खिलाड़ियों को बाहर किया जा चुका है। इसमें अनुभवी अजिंक्य रहाणे और चेतेश्वर पुजारा जैसे खिलाड़ी हैं। वहीं श्रेयस अय्यर को लेकर कुछ भी साफ नहीं है पर उनको भी बाहर किये जाने का कारण खराब फॉर्म ही है। युवा ईशान किशन को भी टीम में जगह नहीं मिली है। इंग्लैंड के खिलाफ टेस्ट सीरीज में भारत को अनुभवी बल्लेबाज केएल राहुल के चोटिल होने के कारण भी नुकसान हुआ है हालांकि रविन्द्र जडेजा फिट हो गये हैं और उनकी टीम में वापसी हुई है।

महिला वनडे रैंकिंग में स्मृति मंधाना चौथे नंबर पर पहुंचीं

दुबई, स्मृति मंधाना ने दो पायदान की छलांग लगाते हुए नवीनतम आईसीसी रैंकिंग में महिला वनडे बल्लेबाजों की सूची में चौथा स्थान हासिल कर लिया है। इंग्लैंड की नट शिवर ब्रंट, श्रीलंका की चामरी अथापथु और ऑस्ट्रेलिया की बेथ मूनी शीर्ष तीन स्थानों पर काबिज हैं। मंधाना की उन्नति को बल्ले से उनके लगातार प्रदर्शन से मदद मिली, खासकर ऑस्ट्रेलिया के खिलाफ द्विपक्षीय श्रृंखला में, जहां उन्होंने मुंबई के प्रतिष्ठित वानखेड़े स्टेडियम में 34 और 29 के स्कोर के साथ अपनी क्षमता का प्रदर्शन किया। उनके शानदार प्रदर्शन ने न केवल उनकी टीम को जीत दिलाई बल्कि उन्हें रैंकिंग सीढ़ी पर भी ऊपर पहुंचाया। एश्ले गार्डनर तीन स्थान गिरकर 22वें नंबर पर आ गईं, जबकि फोएबे लीचफिल्ड भी दो स्थान नीचे खिसक गईं। ताइलिया मैकग्रा बल्लेबाजी रैंकिंग में चार स्थान के फायदे से 30वें नंबर पर पहुंच गईं। इस बीच, दक्षिण अफ्रीका की लॉरा वोल्वार्ट को गिरावट का सामना करना पड़ा और वह ऑस्ट्रेलिया के खिलाफ खराब प्रदर्शन के बाद पांचवें स्थान पर खिसक गईं। दुर्जेय एलिसा हीली एंड कंपनी के खिलाफ बल्लेबाजी की शुरुआत करते हुए, लोच्वाट्टी को 2.33 की औसत से केवल सात रन ही बना सकीं। उनके निराशाजनक प्रदर्शन के कारण उन्हें अपनी पिछली रैंकिंग त्यागनी पड़ी, जिससे मंधाना के आगे बढ़ने का रास्ता साफ हो गया। लेकिन यह सिर्फ बल्लेबाज नहीं थे जिनकी रैंकिंग में बदलाव देखा गया; हरफनमौला खिलाड़ियों और गेंदबाजों की भी हलचल देखने को मिली। दक्षिण अफ्रीका के एलिज-मैरी मार्क्स की उल्लेखनीय वृद्धि, ऑलराउंडरों की रैंकिंग में 34 स्थान की बढ़त के साथ 75वें स्थान पर पहुंच गईं, जिससे खेल में उभरती प्रतिभा की गहराई का पता चला।

राहुल इंग्लैंड के खिलाफ तीसरे टेस्ट से बाहर हुए

राजकोट।

बल्लेबाज केएल राहुल इंग्लैंड के खिलाफ 15 फरवरी से यहां होने वाले तीसरे क्रिकेट टेस्ट मैच से बाहर हो गये हैं। राहुल को फिट नहीं होने के कारण टीम में शामिल नहीं किया गया है। वह अपनी चोट से अब तक उबर नहीं पाये हैं। राहुल को बचे हुए तीन टेस्ट मैचों के लिए भारतीय टीम में शामिल किया गया था। साथ ही कहा गया था कि फिट होने पर ही उन्हें टीम में रखा जाएगा। वहीं ऑलराउंडर रविन्द्र जडेजा हैमरिंज की चोट से उबर गये हैं और उनके तीसरे टेस्ट

में खेलने की संभावना है। राहुल अभी बेंगलुरु की राष्ट्रीय क्रिकेट अकादमी (एनसीए) में रिहैबिलिटेशन के दौर से गुजर रहे हैं। टीम प्रबंधन को उम्मीद है कि राहुल चौथे टेस्ट में खेल पायेंगे। राहुल को हैदराबाद में हुए पहले टेस्ट के दौरान दाहिनी जांच में खिंचाव हुआ था। इसके बाद से ही वह टीम से बाहर हैं। राहुल की जगह पर खेलने के लिए कर्नाटक के बल्लेबाज देवदत्त पडिकल को बुलाया गया है। ये दोनों ही इंडियन प्रीमियर लीग (आईपीएल) में लखनऊ सुपर जाइंट्स (एलएसजी) की ओर से खेलते

हैं। पडिकल ने रणजी ट्रॉफी में शानदार प्रदर्शन किया था। उन्होंने भारत ए की ओर से खेलते हुए इंग्लैंड लायंस के खिलाफ काफी रन बनाये थे। वहीं ये भी कहा जा रहा है कि विकेटकीपर बल्लेबाज ध्रुव जुरेल को तीसरे टेस्ट मैच में विकेटकीपर बल्लेबाज केएस भरत के विकल्प के तौर पर रखा जाएगा। पहले दोनों ही टेस्ट मैचों में भारतीय टीम का प्रदर्शन उम्मीद के अनुरूप नहीं रहा है। ऐसे में माना जा रहा है कि नये विकल्पों की तलाश की जा रही है।



रोहित शर्मा (कप्तान), जसप्रीत बुमराह (उपकप्तान), यशस्वी जायसवाल, शुभमन गिल, केएल राहुल*, रजत पाटीदार, सरफराज खान, ध्रुव जुरेल, केएस भरत, आर अश्विन, रवींद्र जडेजा, अक्षर पटेल, वाशिंगटन सुंदर, कुलदीप यादव, मो. सिराज, मुकेश कुमार, आकाश दीप।

इंग्लैंड के खिलाफ आखिरी 3 टेस्ट के लिए भारतीय टीम:



संक्षिप्त समाचार

टेस्ट टीम में जगह मिलने से उत्साहित हैं पडिकल

बिनारी से उबरकर फिट होना थी चुनौती

मुंबई। कर्नाटक के बल्लेबाज देवदत्त पडिकल को इंग्लैंड के खिलाफ तीसरे टेस्ट के लिए केएल राहुल के फिट नहीं होने के कारण टीम में शामिल किया गया है। राहुल जांच की मांसपेशियों में खिंचाव से उबर नहीं पाये हैं। इसी कारण पडिकल को टेस्ट टीम में जगह मिली है। टीम में जगह मिलने से उत्साहित पडिकल ने कहा कि उनके लिए 2022-23 सत्र में पेट की समस्या से उबर कर फिट होना सबसे बड़ी चुनौती थी। इस खिलाड़ी ने कहा कि वह काफी बीमार पड़ते रहे और ऐसे में फिट होना उनके लिए जरूरी था। टेस्ट टीम से खेलना उनके लिए हमेशा एक सपने की तरह रहा है। यह अवसर काफी मुश्किल से आया है। साथ ही कहा कि टीम में जगह मिलने पर मुझे बहुत गर्व महसूस हो रहा है कि मैंने जो भी कड़ी मेहनत की है उसका फल मिला है। साथ ही कहा कि मेरे साथ बने रहने के लिए मेरे परिवार और शुभचिंतकों को बहुत-बहुत धन्यवाद। उन्होंने कहा, बीमारी से वापसी करना बहुत कठिन था। सबसे बड़ी चुनौती शारीरिक रूप से फिट होना था। मैंने 10 किलो वजन कम किया था और मुझे सही खाना खाना था और मांसपेशियों और ताकत वापस पाने पर ध्यान दिया था। रणजी ट्रॉफी में तमिलनाडु की ओर से शानदार प्रदर्शन करने वाले देवदत्त पडिकल ने अहमदाबाद में इंग्लैंड लायंस के खिलाफ भारत ए के लिए शतक और पचास रन बनाए थे।

विराट का नहीं खेलना नुकसानदेह पर युवाओं के पास है अवसर : ब्रॉड

लंदन। इंग्लैंड के पूर्व तेज गेंदबाज स्टुअर्ट ब्रॉड ने कहा है कि अनुभवी बल्लेबाज विराट कोहली के इस सीरीज में नहीं खेलने से उसका आकर्षण कम हुआ है। विराट ने निजी कारणों से इस सीरीज से अपना नाम वापस ले लिया है। ब्रॉड ने कहा, ये सीरीज के लिए नुकसानदेह है कि विराट बाहर हैं। वह एक चैंपियन खिलाड़ी हैं पर हमेशा की तरह ही परिवार पसंद हैं। ब्रॉड के अनुसार विराट के बाहर होने से इस सीरीज में युवाओं के पास अपनी प्रतिभा दिखाने का अच्छा अवसर है। उन्होंने कहा कि युवाओं को इस सीरीज में अपने को साबित करना चाहिये। उन्होंने कहा कि युवाओं के बल पर ही हमने पाकिस्तान में हमने सीरीज 3-0 से सीरीज जीती थी। न्यूजीलैंड में भी हमारा प्रदर्शन अच्छा रहा था। आक्रामक रणनीति से हम खेल को आगे ले जाने में सफल रहे हैं। यह पहला मौका होगा जब विराट घरेलू धरती पर पूरी सीरीज से बाहर रहेंगे। भारतीय टीम ने हैदराबाद में पहला टेस्ट हारने के बाद विशाखापत्तनम में हुए दूसरे टेस्ट में जीत से अच्छी वापसी की है और सीरीज अभी बराबरी पर है।



बल्लेबाज सौरभ तिवारी ने पेशेवर क्रिकेट से संन्यास की घोषणा की

नई दिल्ली।

झारखंड के बल्लेबाज सौरभ तिवारी ने पेशेवर क्रिकेट से संन्यास की घोषणा कर दी है। सौरभ ने कहा कि वह राजस्थान के साथ 16 फरवरी से जमशेदपुर में होने वाले रणजी ट्रॉफी मुकाबले के बाद पेशेवर क्रिकेट नहीं खेलेंगे। तिवारी ने अपने 17 साल के करियर में झारखंड की ओर से घरेलू क्रिकेट खेला है। इसके अलावा इस क्रिकेटर ने तीन एकदिवसीय अंतरराष्ट्रीय मैच भी खेले हैं। भारतीय टीम में पहुंचने

पर उन्हें बाएं हाथ का धोनी भी कहा जाने लगा था। सौरभ ने आईपीएल में भी 4 फ्रेंचाइजी टीमों की ओर से खेला है। इस खिलाड़ी ने संन्यास की घोषणा को लेकर कहा कि इस यात्रा को अलविदा कहना थोड़ा कठिन है। मेरा मानना है कि यह संन्यास के लिए सही समय है क्योंकि अगर आप राष्ट्रीय टीम और आईपीएल में नहीं खेल रहे हो तो फिर टीम में किसी युवा खिलाड़ी के लिए जगह खाली करना सही रहेगा। हमारी टेस्ट टीम में भी कई युवा खिलाड़ियों को मौका मिल रहा है और इसलिए



मैंने यह फैसला लिया है। सौरभ ने भारतीय टीम की तरफ से साल 2010 में तीन एकदिवसीय मैच खेले थे जिसमें उन्होंने 49 रन बनाए। उन्होंने अब तक 115 प्रथम श्रेणी मैचों में 47.51 की औसत से 8030 रन बनाए हैं।

मरत को अभी अवसर दिये जाने चाहिये : आकाश चोपड़ा

नई दिल्ली। राजकोट टेस्ट में केएस भरत की जगह पर ध्रुव जुरेल को शामिल किये जाने की अटकलों के बीच ही पूर्व सलामी बल्लेबाज आकाश चोपड़ा ने कहा है कि राजकोट टेस्ट प्रबंधन को अभी भरत को ही अवसर देना चाहिये। आकाश के अनुसार इस मामले में थोड़ा अधिक धैर्य रखना चाहिए और इंग्लैंड के खिलाफ चल रही टेस्ट श्रृंखला में उनके विकेटकीपिंग कोशल के आधार पर ही उनका मूल्यांकन करना चाहिए। आकाश के अनुसार भरत बल्ले से महत्वपूर्ण योगदान नहीं दे पाए हैं पर अपने शुरुआती टेस्ट करियर में उन्होंने विकेटकीपिंग के लिए प्रशंसा हासिल की है। चोपड़ा ने कहा, मैं खबर सुन रहा हूँ कि ध्रुव जुरेल राजकोट में अपना टेस्ट डेब्यू कर सकते हैं। मैं सोच रहा हूँ कि क्या यह सही है या गलत। अगर आप मुझसे व्यक्तिगत रूप से पूछें, तो मुझे लगता है कि केएस भरत को पहले उनकी विकेटकीपिंग के आधार पर आंका जाना चाहिए। मुझे उनमें कुछ भी बुरा नहीं लगता। वह अच्छा काम कर रहे हैं। चोपड़ा ने आगे कहा, ये कठिन पिचें हैं, इसलिए टीम प्रबंधन कहा कि राहुल के साथ विकेटकीपिंग नहीं करेंगे। आपने कहा था कि आपको एक विशेषज्ञ कीपर चाहिए। इसलिए उस विशेषज्ञ कीपर की भूमिका में, वह अपना कर्तव्य निभा रहे हैं। हैदराबाद में वह दोनों पारियों में अच्छे खेला। वास्तव में, दूसरी पारी में अगर उन्होंने थोड़ी देर बल्लेबाजी की होती, तो भारत मैच जीत जाता।



धोनी ने सात नंबर जर्सी का राज बताया

रांची।

भारतीय क्रिकेट टीम के पूर्व कप्तान महेंद्र सिंह धोनी ने खेल के दौरान सात नंबर की जर्सी पहनने के कारण बताया है। धोनी ने एक कार्यक्रम में कहा कि मेरा जन्म 7 जुलाई को हुआ, जो 7वां महीना भी है। वहीं जन्म का साल 1981 था, इसलिए 8 घंटा 1 बराबर 7 आया। इसलिए जब उन्होंने मुझे पूछा कि आपको कौन सा नंबर चाहिए तो मैंने 7 नंबर चुना। धोनी ने अपने अंतरराष्ट्रीय करियर की शुरुआत 7 नंबर की जर्सी पहनकर की थी और इसका समापन भी इसी नंबर के साथ किया। गौरतलब है कि बीसीसीआई ने धोनी के संन्यास लेने के बाद उनके सम्मान में गत वर्ष 7 जर्सी को रिटायर कर दिया था। इस प्रकार क्रिकेट बोर्ड ने भारतीय क्रिकेट में धोनी के महत्वपूर्ण योगदान को सम्मान दिया है। इससे पहले सचिन तेंदुलकर की 10 नंबर जर्सी भी रिटायर कर दी गयी थी। इसका मतलब यह है कि अब कोई भी खिलाड़ी अब पुरुष क्रिकेट में नंबर 7 या नंबर 10 की जर्सी नहीं पहन सकेगा। अंतरराष्ट्रीय क्रिकेट से संन्यास लेने वाले धोनी अभी आईपीएल में सक्रिय हैं। आईपीएल 2023 जीतने के बाद धोनी ने अपने घुटने की भी सर्जरी करवाई थी पर अब वह फिट होने के बाद आईपीएल 2024 में वापसी के लिए तैयारी हैं। रांची में नेट्स में बल्लेबाजी करते हुए उन्होंने संन्यास की अटकलों को खारिज कर दिया। अब जब धोनी अपने सत्र के लिए मैदान पर उतरेंगे तो सभी की नजरें उन पर होंगी।

ध्रुव इंग्लैंड के खिलाफ तीसरे टेस्ट में कर सकते हैं पदार्पण

नई दिल्ली।

युवा विकेटकीपर बल्लेबाज ध्रुव जुरेल को इंग्लैंड के खिलाफ 15 फरवरी से राजकोट में खेले जाने वाले तीसरे क्रिकेट टेस्ट मैच में डेब्यू कर सकते हैं। पहली बार टेस्ट दल में शामिल जुरेल को जगह मिलना इसलिए तय माना जा रहा है क्योंकि पहले दो टेस्ट मैचों के लिए टीम में शामिल विकेटकीपर बल्लेबाज केएस भरत इंग्लैंड के खिलाफ जारी सीरीज के शुरुआती दो टेस्ट मैचों में अच्छे प्रदर्शन नहीं कर पाये थे। भरत

विकेटकीपिंग और बल्लेबाजी में प्रभावित नहीं कर पाये थे। ऐसे में उनकी जगह जुरेल को अवसर दिया जा सकता है। एक रिपोर्ट के अनुसार भरत को एक ओर अवसर मिलने की संभावना बेहद कम है। वह इससे पहले दक्षिण अफ्रीका दौरे पर भी प्रभावित नहीं कर पाये थे। इसके बाद इंग्लैंड के खिलाफ पहले दो टेस्ट मैचों में उनके प्रदर्शन कमजोर रहा। उन्होंने पिछली 12 टेस्ट पारियों में 221 रन बनाए। इस दौरान उनका बल्लेबाजी औसत 20.09 रहा। भरत की बल्लेबाजी के साथ ही

विकेटकीपिंग भी अच्छी नहीं रही। वह अवसरों का लाभ नहीं उठा पाये। वहीं जुरेल एक प्रतिभाशाली खिलाड़ी हैं और उनका खेला भी अच्छा है। उन्होंने राजकोट, इंडिया ए और आईपीएल में राजस्थान रॉयल्स की ओर से खेलते हुए अच्छे प्रदर्शन किया है। ऐसे में यदि राजकोट में जुरेल को टेस्ट डेब्यू करते हुए देखा जा सकता है। जुरेल ने 15 फ्रस्ट क्लास मैचों में 46.47 की औसत से 790 रन बनाये हैं। उनके नाम एक शतक और 5 अर्धशतक भी शामिल हैं। उनका



सर्वश्रेष्ठ स्कोर 249 रन रहा है। इस खिलाड़ी ने इंग्लैंड लायंस के खिलाफ अर्धशतकीय पारी खेली थी। दूसरी ओर भरत ने शुरुआती दो


टेस्ट मैचों में मिले अवसरों को खो दिया। उन्होंने चार पारियों में 23 की औसत से केवल 92 रन बनाए, इस दौरान उनकी विकेटकीपिंग भी अच्छी नहीं रही।

एफआईएच हॉकी प्रो लीग में भारतीय महिला टीम चीन से हारी

राउक्रेला। भारतीय महिला हॉकी टीम को एफआईएच हॉकी प्रो लीग में चीन के हाथों 1-2 से हार का सामना करना पड़ा है। इस मैच में भारतीय टीम को शुरुआत में बढ़त मिल गयी थी पर वह उसे बरकरार नहीं रख पायी। भारतीय महिला हॉकी टीम की ओर से संगीता कुमारी ने 14 वें मिनट में ही एक गोल कर टीम को बढ़त दिला दी। इसके बाद चीन की ओर से गु बिंगफेंग ने 53 वें मिनट में एक गोल कर मुकानला बराबरी पर ला दिया। वहीं जीयू बिंगफेंग ने 53 वें मिनट में एक गोल कर अपनी टीम को बढ़त दिला दी जो अंत तक कायम रही और चीन की टीम 2-1 से मैच जीतने में सफल रही। वहीं भारतीय टीम ने पहले क्वार्टर की शुरुआत में ही बढ़त ले ली थी। दोनों ही टीमों ने अपनी लय बरकरार रखी और इस दौरान उन्हें कई पेनल्टी कॉर्नर भी मिले। दूसरी ओर भारतीय टीम अपने तीन पेनल्टी कॉर्नरों में से किसी को भी गोल में नहीं बदल पायी। दूसरे क्वार्टर में चीनी खिलाड़ी हावी रही पर भारतीय रक्षापट्टि ने भी बेहतर प्रदर्शन कर उन्हें कोई अवसर नहीं दिया। दूसरे क्वार्टर में लगभग 10 मिनट पहले चीन को पेनल्टी कॉर्नर मिला पर भारतीय कप्तान और गोलकीपर सविता ने उसे रोक लिया। भारतीय महिला हॉकी टीम को एक पेनल्टी कॉर्नर मिला पर चीन की रक्षापट्टि ने उसपर गोल नहीं होने दिया। तीसरे क्वार्टर में कोई भी टीम नेट पर गोल नहीं कर पाई और गतिरोध जारी रहा।



जीवन में पहली नौकरी का उत्साह जहाँ मेहनत से मन लगा कर काम करने में मदद करता है, वहीं शुरू-शुरू में थोड़ा बहुत नर्वस होना भी स्वाभाविक है। इस दौरान जहाँ नियमों में बंध कर अपने कार्य को सुचारु रूप से करना जरूरी है, वहीं बॉस सहित अपने सहकर्मियों से सही तालमेल बिटाना भी अनिवार्य है। कुल मिला कर कार्यक्षेत्र में खुद को काम के अनुसार ढालना एक कला है।



फर्स्ट जॉब उम्मीदों और चुनौतियों की शुरुआत

नई जॉब, नए अनुभव

राष्ट्रवैसाई 23 साल के हैं। उनकी पहली नौकरी कैम्पस प्लेसमेंट के जरिए लगी। बकौल राघव, 'ऑफिस का वर्क कल्चर काफी अच्छा है। सभी सीनियर काफी मददगार हैं। यहां तक कि उनके द्वारा दी गई सलाह ध्यान से सुनने लायक होती है। ऐसी पॉजिटिव सोच न सिर्फ सीखते रहने के गुण को बनाए रखती है, बल्कि उसे अपना कर अनुभवी व कुशल कर्मी के रूप में आपकी पहचान बनती है। उधर अपनी 6 माह पुरानी पहली नौकरी के बारे में रीमा झा कहती हैं, 'नए कल्चर व नए लोगों के साथ काम करना जितना रोचक है, उतना ही कठिन भी। शुरुआती दिनों में नए लोगों के साथ एडजस्ट करना मेरे लिए थोड़ा मुश्किल हुआ, लेकिन अब सब ठीक है।' रीमा अपनी इस जॉब से खुश हैं, लेकिन कहती हैं कि जब तक मन लगेगा, तभी तक इसे करेंगी, नहीं तो बदल लेंगी। वहीं कुछ दिन पहले अपनी पहली नौकरी जॉइन करने वाले रवि आर्या कहते हैं, 'मैं फिहाल जल्दी जॉब नहीं बदलूंगा और कम से कम एक साल तक यहीं काम सीखना चाहूंगा।' पहली नौकरी पाना जहां आपका सपना सच होने जैसा होता है, वहीं

कुछ छोटी-छोटी बातों को नजरअंदाज नहीं करना चाहिए।

ब्रांड की जगह रुचि पर ध्यान दें

बड़े ब्रांड की बजाए अपनी रुचि पर ध्यान दें। ऐसा काम करें, जो आपकी रचनात्मकता को रूप दे, फिर चाहे कंपनी बड़ी हो या छोटी। ऐसा भी देखा जाता है कि युवा अपने अभिभावकों या वरिष्ठों की सलाह पर अधिक चलते हैं और विशेषज्ञों की कम, जबकि होना इसका उलटा चाहिए। एक्सपर्ट्स के मुताबिक अगर आपको सीखने का मौका मिल रहा है तो ये काफी है। कुछ लोग पहली जॉब से जरूरत से ज्यादा उम्मीदें पाल लेते हैं, लेकिन ये गलत है। पहली जॉब में आपको कितनी सैलरी मिल रही है, ये बहुत ज्यादा मायने नहीं रखता। कुछ समय अपने काम को समझने में लगाना चाहिए और अपनी रिकल्स को और मजबूत बनाना चाहिए। पहली जॉब एक मकान की बुनियाद की तरह होती है।

कंपनी को समझने का प्रयास करें

कंपनी की जरूरी है कि जिस कंपनी को आपने

अपनी कार्य रुचि के हिसाब से चुना है, उसमें ही काम शुरू करें। एक बड़ी कंपनी में बतौर जनरल मैनेजर काम कर रहे एक शख्स ने बताया कि किस तरह उनके एक मित्र ने खुद को मिसफिट पाने पर पहली नौकरी छोड़ी थी। दरअसल उन्हें लगा था कि वह अपने कार्य के साथ न्याय नहीं कर पा रहे हैं और इसलिए वह संस्थान के लायक नहीं हैं।

नौकरी बदलने की होड़ में शामिल न हों

अक्सर देखने में आता है कि पहली नौकरी जॉइन करते ही उसे बदलने की होड़-सी लग जाती है। ये आपकी गलतफहमी है कि अगर आप जल्दी-जल्दी कंपनी बदलेंगे तो आपका प्रोफाइल मजबूत होगा। रितेश सिंह जब एक बड़े मीडिया हाउस में इंटरव्यू के लिए गए तो उनसे पूछा गया कि आखिर उन्होंने बीते 5 साल में 7 नौकरियां क्यों बदलीं? पर उनके पास उसका कोई उचित जवाब नहीं था। दरअसल जल्दी-जल्दी जॉब बदलना आपके नेगेटिव प्रोफाइल को बढ़ाता है, इसलिए इससे बचें। अगर आप जल्दी-जल्दी जॉब बदलेंगे तो किसी भी कंपनी में जाने पर सबसे पहले आपकी

रिबिलिटी पर प्रश्नचिह्न लगेगा। दरअसल आपने किस कंपनी में कितने समय काम किया और क्या सीखा, ये बहुत मायने रखता है। दरअसल हर कंपनी कर्मचारी की ट्रेनिंग पर अपने रिसोर्स खर्च करती है और अगर आप जल्दी ही कंपनी छोड़ देते हैं तो न तो उन रिकल्स का आप इस्तेमाल कर पाते हैं और न ही वह सब आपकी प्रोफाइल में जुड़ ही पाता है।

कैंपस सेलेक्शन के फायदे

कुछ लोग यह मानते हैं कि ग्रेजुएशन के बाद सीधे कैम्पस प्लेसमेंट से प्रगति रुक जाती है। करियर में अच्छी उन्नति नहीं मिल पाती। लेकिन ऐसा नहीं है। इसके भी रास्ते हैं। अगर आपने ग्रेजुएशन के बाद जॉब जॉइन की है तो आप पोस्ट ग्रेजुएशन करके अच्छी पदोन्नति पा सकते हैं, क्योंकि आजकल ऐसा करना आम बात हो चुकी है। कुछ कम्पनियां तो अपने कर्मचारियों के लिए कई तरह के शैक्षिक प्रोग्राम भी चलाती हैं, ताकि आप कमाई के साथ-साथ पढ़ाई भी कर सकें। एक सर्वे में देश भर के एक हजार से अधिक सीईओ के

विचार जाने गए, जिससे पता चला कि 80 प्रतिशत सीईओ अपनी पहली नौकरी में करीब पांच वर्ष टिके रहे थे। इस अध्ययन से यह भी पता चलता है कि पहली नौकरी किस तरह आपके करियर की बुनियाद मजबूत करने के लिए जरूरी होती है। यदि आप पहली नौकरी में लंबा समय गुजारते हैं तो कहीं भी सफलतापूर्वक काम कर सकते हैं, इसलिए विशेषज्ञों का मानना है कि एक सफल शुरुआत से आधा लक्ष्य पूरा हो जाता है। हालांकि एक अच्छी शुरुआत के लिए कई बातों को दिमाग में रखना होता है।

अनुशासनहीनता न हो

कुछ वरिष्ठ मैनेजमेंट प्रोफेशनल्स का मानना है कि कंपनियां फेशर्स को काम के जरूरी हुनर सीखने का पूरा मौका देती हैं। इसके बावजूद अगर वह जरूरी काम नहीं सीख पाते तो भी चिंता की बात नहीं होती। लेकिन याद रखना चाहिए कि अनुशासनहीनता, झूठ, गलत व्यवहार आदि को कहीं भी बर्दाश्त नहीं किया जाता।

सॉफ्टवेयर डेवलपर फिल्ड में करियर की नई संभावनाएं

जिस तरह से इंटरनेट दुनिया का विस्तार हो रहा है, माना जा रहा है कि आने वाले समय में कम्प्यूटर सॉफ्टवेयर डेवलपर की काफी डिमांड होगी।



टेक्नोलॉजी और कम्प्यूटर, दोनों को मिलाकर तैयार सॉफ्टवेयर डेवलपर का फील्ड आने वाले समय में और विस्तृत होगा और करियर की नई संभावनाओं को सामने लाएगा। इस बात से इनकार नहीं किया जा सकता कि कम्प्यूटर टेक्नोलॉजी ने समाज में जबर्दस्त बदलाव लाने का काम किया है क्योंकि इसके जरिए कम्प्युनिकेशन सेक्टर, इंटरनेट एक्सेस प्वाइंट, इंटरनेट सिस्टम को नई दिशा मिली है। जिस तरह से इंटरनेट दुनिया का विस्तार हो रहा है, माना जा रहा है कि आने वाले समय में कम्प्यूटर सॉफ्टवेयर डेवलपर की काफी डिमांड होगी। मालूम हो, सॉफ्टवेयर डेवलपर वह शख्स होता है जो ग्राहकों की जरूरतों के मुताबिक कम्प्यूटर प्रोग्रामिंग या एप्लीकेशन डेवलप करता है।

शिक्षा- सॉफ्टवेयर डेवलपर बनने के लिए आपके पास कम्प्यूटर साइंस, सॉफ्टवेयर इंजीनियरिंग सहित इसके समकक्ष विषयों में बैचलर डिग्री होनी चाहिए। अभ्यर्थी के पास गणित की डिग्री काफी मायने रखती है क्योंकि सॉफ्टवेयर की प्रोग्रामिंग में गणित का इस्तेमाल काफी अहम है।

इंटीरियर डिजाइनर सजाते हैं घर और दफ्तर



घर हो या दफ्तर, हर जगह अगर मेरी छाप दिख सके तो बात बन जाए। शायद आज हर व्यक्ति कुछ इसी तर्ज पर सोचता है। इस सोच को पूरा करने और अपने घर और दफ्तर को मन-मुताबिक सजाने के लिए हमें एक प्रोफेशनल की जरूरत पड़ती है। ये प्रोफेशनल कहलाते हैं इंटीरियर डिजाइनर, जो अपनी कला और हमारी पसंद को मिला कर जगह को एक नया रूप देते हैं। बतौर इंटीरियर डिजाइनर, आपको प्रबंधन की कला के अलावा एक्सक्लूसिव फर्नीचर, आर्ट पीसेज और फर्निशिंग के बारे में प्रशिक्षण दिया जाता है।

इंटीरियर डिजाइनर का काम

एक इंटीरियर डिजाइनर का काम उपलब्ध जगह का अधिकाधिक इस्तेमाल करना है। साथ ही जगह को अपने क्लाइंट की पसंद और उसके बजट को ध्यान में रखते हुए अधिक से अधिक व्यावहारिक बनाना भी है। वह नए-पुराने घर-दफ्तर, होटल-रेस्तरां, स्टूडियो आदि को लोगों की पसंद के मुताबिक तैयार करता है। आमतौर पर इंटीरियर

अगर आप क्रिएटिव हैं, मेहनत से मुंह नहीं मोड़ते और नए कॉन्सेप्ट के लिए हमेशा तैयार रहते हैं तो बतौर इंटीरियर डिजाइनर आपको सफल होने से कोई नहीं रोक सकता। अच्छे इंटीरियर डिजाइनर्स की मांग दिनोदिन बढ़ रही है।

डिजाइनर दीवारों और छतों के किसी भी ढांचे को सजाने का काम करता है, जिसमें वे फर्निशिंग यानी पर्दे, टेबल कवर, बेड कवर, सोफा कवर आदि के साथ फर्नीचर और घर में लाइट का प्रबंध करता है। यह प्रबंध सिर्फ देखने में ही नहीं, बल्कि रहने के लिहाज से भी व्यावहारिक होता है। आपकी किचन में कितने ड्रॉर होंगे, गैस के साथ चिमनी लगनी चाहिए या वेंटिलेशन का कोई और तरीका हो, इन सब मुद्दों पर भी वे मदद करता है। घर में हर कमरे के लिए अलग रंग, अलग फर्निशिंग्स व फर्नीचर को चुनने में वह सहायता करता है।

कैसे करें शुरुआत

इंटीरियर डिजाइनरों में कई संस्थान डिप्लोमा कोर्स मुहैया करा रहे हैं। इन पाठ्यक्रमों के लिए आप 12वीं के बाद आवेदन कर सकते हैं। इनमें प्रवेश के लिए कई संस्थान प्रवेश परीक्षा के साथ आर्ट्स की कला भी आंकते हैं। बेहतर रहेगा कि आप अपनी रचनात्मकता दिखाने के लिए एक पोर्टफोलियो तैयार करें, जिसे आप संस्थान की ओर से आयोजित इंटरव्यू के दौरान दिखा सकते हैं। आप विभिन्न पॉलिटेक्निक या निजी संस्थानों से इस कोर्स के लिए अधिक जानकारी हासिल कर सकते हैं। इसके अलावा कई नामी-गिरामी संस्थान व विश्वविद्यालय, खासकर डिजाइनरों से जुड़े हुए, अपने यहां छात्रों को 4 वर्ष का डिग्री कोर्स भी मुहैया कराते हैं, जिसमें वे डिजाइनरों के विभिन्न पहलुओं के साथ क्राफ्टमैनशिप की भी कुछ जानकारी अपने छात्रों

को देते हैं। इसके अलावा आप किसी अन्य विषय में ग्रेजुएशन करने के बाद भी इस प्रोफेशन को अपना सकते हैं। आमतौर पर कला या विज्ञान विषयों में ग्रेजुएशन करने के बाद छात्र पोस्ट ग्रेजुएशन डिप्लोमा के जरिये इंटीरियर डिजाइनरों की विभिन्न शाखाओं जैसे रेजिडेंशियल डिजाइनरिंग, बिजनेस डिजाइनरिंग या लैंडस्केप डिजाइनरिंग में स्पेशलाइजेशन हासिल करते हैं।

क्या हों खूबियां

अगर आपमें रचनात्मकता है और अधिक से अधिक लोगों के साथ मिल कर नई-नई चुनौतियों का मुकाबला करना चाहते हैं तो इंटीरियर डिजाइनरिंग आपके लिए एक अच्छा करियर विकल्प हो सकता है। आप किसी भी विषय की जानकारी के बाद यह पाठ्यक्रम पढ़ सकते हैं, लेकिन अगर आपको कला के अलावा डेकोरेटिव सामान, घर में इस्तेमाल होने वाले उत्पादों और आर्किटेक्चर की मूलभूत जानकारी है तो आपके लिए डिजाइनरिंग की राह और आसान हो जाएगी। इसके साथ ही अपने करियर को सफल बनाने के लिए आपको बातचीत की कला के साथ ही सुनने की कला भी आनी चाहिए। अगर आप थोड़ी मेहनत और हर बार नए कॉन्सेप्ट के लिए तैयार हैं तो यहां आपको सफल होने से कोई नहीं रोक सकता। साथ ही आप में फैशन, परंपरा और संस्कृतियों को समझने की क्षमता होनी चाहिए, ताकि आप क्लाइंट की पसंद को अपनी रचनात्मकता से साकार रूप दे सकें।

पाठ्यक्रम - एमबीए इंटीरियर डिजाइन, एम.एससी. इंटीरियर डिजाइन, बी.एससी. इंटीरियर डिजाइन, बी.ए. ऑनर्स इंटीरियर आर्किटेक्चर एंड डिजाइन, बी.ए. इंटीरियर डिजाइन, पी.जी. डिप्लोमा इन इंटीरियर डिजाइन एंड स्टाइल, डिप्लोमा इन स्टाइलिंग फॉर इंटीरियर्स, डिप्लोमा इन इंटीरियर डिजाइन, डिप्लोमा इन इंटीरियर डेकोरेशन एंड डिजाइन फीस - किसी भी अच्छे निजी संस्थान से इंटीरियर डिजाइनरों में डिप्लोमा कोर्स की सालाना फीस लगभग दो से तीन लाख रुपये तक हो सकती है। वहीं पॉलिटेक्निक सरकार द्वारा तय नियम एवं शर्तों के मुताबिक फीस लेते हैं। फीस व स्कॉलरशिप संबंधित अधिक जानकारी के लिए संबंधित संस्थान से संपर्क करें।

वेतन - इंटीरियर डिजाइनर



में दो वर्षीय डिप्लोमा करने के बाद कोई भी छात्र किसी बड़ी कंपनी या डिजाइनर के यहां बतौर इंटरन 20 हजार रुप प' प्रतिमाह तक काम सकता है। अनुभव के साथ आपकी आय की कोई सीमा नहीं है। बड़े डिजाइनर एक से दो रुम के लिए दो से तीन लाख रुपये बतौर कंसल्टेंसी मांग लेते हैं।

नफा-नुकसान

- मेहनत के साथ इस क्षेत्र में शोहरत व पैसा कमाना मुश्किल नहीं है
- यहां कई जान-मानी हरितियों के लिए काम करने का मौका मिल सकता है
- कई बार काम पूरा करने के चलते रात को देर तक या सुबह-सुबह काम करना पड़ सकता है
- इंटीरियर डिजाइनरों का काम काफी थका देने वाला है, जिसमें कई स्तर के अलग-अलग लोगों से मिलना व उनसे काम निकलवाना पड़ता है



7 बार वारंट देने के बाद भी कोर्ट नहीं पहुंची जयप्रदा, अब पुलिस करेगी गिरफ्तार

रामपुर। बॉलीवुड फिल्म अभिनेत्री जयप्रदा के खिलाफ रामपुर की एमपी-एमएलए कोर्ट में दो मामले चल रहे हैं। इनमें से एक कैमरी में और दूसरा केस थाना स्वार में चल रहा है। दोनों मामलों में लोकायुक्त जयप्रदा 2019 में आचार संहिता के उल्लंघन से जुड़े हुए हैं। इन मुकदमों में अदालत में मामले लंबित हैं, क्योंकि जयप्रदा कोर्ट में पेश नहीं हो रही हैं। उनके खिलाफ अब 7वीं बार एनबीडब्ल्यू (गैर जमानती) वारंट जारी किए जा चुका है। इसके बावजूद भी वह कोर्ट में नहीं आती हैं। रामपुर कोर्ट ने एमपी को सख्त आदेश दिए हैं। आदेश में जयप्रदा को तलाश कर उन्हें कोर्ट में पेश करने की बात कही गई है, लेकिन बीते कई महीनों से पुलिस को एक्ट्रेस की लोकेशन ही पता नहीं चल पा रही है। ऐसे में कोर्ट ने एक बार फिर एनबीडब्ल्यू जारी किया है। अब मामले की अगली सुनवाई 27 फरवरी को होगी। जयप्रदा को रामपुर पुलिस लंबे समय से तलाश रही है।

रामपुर की एमपी-एमएलए कोर्ट ने अभिनेत्री के खिलाफ गैर जमानती वारंट जारी किया है। यह 7वीं बार है, जब पुलिस ने एक्ट्रेस के खिलाफ वारंट जारी किया है। पुलिस उनकी तलाश प्रदर्श के अलावा भी अन्य इलाकों में भी की जा चुकी है। लेकिन अब तक पुलिस को सफलता नहीं मिल पाई है। जय प्रदा पर साल 2019 के लोकसभा चुनाव में आरोप लगे। जयप्रदा बीजेपी की टिकट पर रामपुर सीट से चुनाव लड़ रही थीं। इस दौरान उनके खिलाफ पहला मामला स्वार थाने में दर्ज हुआ। जिसमें आरोप है कि उन्होंने आचार संहिता लागू होने के बावजूद नूरपुर गांव में सड़क अवरुद्ध किया। इसके अलावा दूसरा मामला कैमरी थाने का है। इसमें आरोप है कि जयप्रदा ने पिपलिया मिश्र गांव में आयोजित जनसभा में आपत्तिजनक टिप्पणी की थी। दोनों मामलों में रामपुर की एमपी-एमएलए कोर्ट में सुनवाई चल रही है।

सनी देओल, शत्रुघ्न सिन्हा जैसे सांसद बहस तो दूर संसद में चूँ तक नहीं करते

नई दिल्ली। संसद में मेज थपथपाना, बिल लाना, चर्चा बढाना, बहस करना जैसी कई गतिविधियां होती हैं, लेकिन सनी देओल और शत्रुघ्न सिन्हा जैसे सांसद बहस तो दूर की बात है वह तो चूँ तक नहीं करते हैं। हालांकि इसमें कुछ नया भी नहीं है और अधिकांश सांसद सत्र में शामिल भी नजर आते हैं। अब इनमें कुछ सदस्य ऐसे भी हैं, जो बहस तो दूर की बात, बल्कि चुप्पी साधे बैठे रहते हैं। इनमें भारतीय जनता पार्टी से सांसद सनी देओल से लेकर तृणमूल कांग्रेस के शत्रुघ्न सिन्हा तक का नाम शामिल है। कहां जा रहा है कि ऐसे सांसदों की संख्या करीब 9 है, जो पूरे 5 सालों के कार्यकाल के दौरान सदन को एक बार भी संबोधित नहीं कर सके। मुरदासपुर से सांसद सनी देओल का नाम भी इस सूची में है। हालांकि, असनसोल सांसद शत्रुघ्न सिन्हा कुछ मौकों पर संसद में नजर भी आए। साथ ही वह विपक्षी सांसदों की तरफ से किए जा रहे प्रदर्शनों का हिस्सा भी बने। लेकिन इस दौरान शत्रुघ्न सिन्हा ने एक बार भी कोई सवाल दाखिल नहीं किया। साथ ही वह अपने क्षेत्र से जुड़े मुद्दों को उठाने में भी असफल रहे। बता दें कि सदन की कार्यवाही में शामिल नहीं होने वाले सांसदों में बीजापुर से भाजपा सांसद रमेश चंद्रप्पा जीमांजिगांगी, बहुजन समाज पार्टी से अतुल राय, टीएमसी के दिव्येंद्र अधिकारी और भाजपा से ही प्रधान बरुआ, बीएन बचे गौड़ा, अनंत कुमार हेगड़े और वी श्रीनिवास प्रसाद का नाम शामिल है। हालांकि अब ओम बिरला कुछ ऐसे प्रयास कर रहे हैं जिनसे इनकी चुप्पी पर विराम लगेगा। खबर है कि लोकसभा स्पीकर बनने के बाद से ही ओम बिरला ने पहली बार बने सांसदों की सूची तैयार की थी। उन्होंने सभी को कम से कम एक बार सदन में बोलने के लिए प्रेरित भी किया था। हालांकि, उनके तमाम प्रयासों के बाद भी ऐसे कई सांसद रहे जिन्होंने संसद में एक बार भी भाषण नहीं दिया।

श्रीलंका में गिरफ्तार 18 भारतीय मछुआरे स्वदेश लौटे

चेन्नई। श्रीलंकाई नौसेना द्वारा हाल में गिरफ्तार किए गए तमिलनाडु के 18 भारतीय मछुआरे मंगलवार को स्वदेश लौट आए। मछुआरे कोलंबो से विमान के जरिए यहां पहुंचे और तमिलनाडु मत्स्य पालन विभाग के अधिकारियों और भारतीय जनता पार्टी (भाजपा) के कुछ पदाधिकारियों ने उनका स्वागत किया। मछुआरों को पिछले महीने समुद्री नियमों के उल्लंघन के आरोप में श्रीलंका की नौसेना ने गिरफ्तार किया था और वहां की जेल में बंद कर दिया था। अधिकारियों ने बताया कि एक स्थानीय अदालत ने इस महीने की शुरुआत में उनकी रिहाई का आदेश दिया था, जिसके बाद उन्हें वहां एक शिविर में रखा गया था। राज्य सरकार ने मछुआरों के लिए वाहन की व्यवस्था की थी जिसके जरिए वे सड़क मार्ग से रामनाथपुरम रवाना हुए।

कर्नाटक : स्कूल ने कथित हिंदू विरोधी टिप्पणी के लिए शिक्षिका बर्खास्त

मंगलूरु (कर्नाटक)। मंगलूरु के एक निजी स्कूल में छात्रों की धार्मिक भावनाओं को ठेस पहुंचाने के आरोप में एक शिक्षिका को बर्खास्त कर दिया गया है। अधिकारियों ने मंगलवार को यह जानकारी दी। सेंट गेरोसा हायर प्राइमरी स्कूल के प्रबंधन ने सातवीं कक्षा के छात्र के माता-पिता की शिकायत और भारतीय जनता पार्टी (भाजपा) नेताओं के हंगामे के बाद यह कार्रवाई की। छात्र के माता-पिता ने सोमवार को मंगलूरु दक्षिण पुलिस थाने में शिकायत दर्ज कराई कि शिक्षिका ने 'कांय ही पूजा है' विषय पर कक्षा के दौरान हिंदू देवताओं के बारे में कथित रूप से आपत्तिजनक शब्दों का इस्तेमाल किया। भाजपा विधायक भरत शेट्टी वाई और वेदव्यास कामथ ने इस मुद्दे को उठाया था और शिक्षिका के खिलाफ कड़ी कार्रवाई की मांग की थी। शेट्टी ने एक बयान में कहा कि ऐसी घटना पहली बार नहीं हुई है और कुछ स्कूल छात्रों के बीच हिंदू विरोधी भावनाएं फैला रहे हैं। उन्होंने हिंदुओं से ईसाई प्रबंधन द्वारा संचालित स्कूलों में अपने बच्चों का दाखिला कराने पर पुनर्विचार करने का भी आग्रह किया। आरोप है कि शिक्षिका ने छात्रों से कहा था कि महाभारत और रामायण 'कांयफिन' हैं और उससे बच्चों में 'हिंदू विरोधी' भावनाएं पैदा करने की कोशिश की। स्कूल ने सोमवार देर रात स्कूल के अभिभावकों को संबोधित एक पत्र में कहा कि शिक्षिका को उसके पद से हटाया जा रहा है और उनके स्थान पर एक नए शिक्षक की नियुक्ति की जाएगी।

जम्मू-कश्मीर पुलिस का बड़ा ऐक्शन, पंजाब के 2 मजदूरों की हत्या करने वाला आतंकी गिरफ्तार

श्रीनगर। जम्मू-कश्मीर पुलिस ने एक आतंकीवादी की गिरफ्तारी के साथ श्रीनगर में प्रवासी श्रमिकों की हत्या के मामले को सुलझा लिया है। जम्मू-कश्मीर पुलिस ने मंगलवार को कहा कि पिछले हफ्ते श्रीनगर में पंजाब के दो प्रवासी मजदूरों की हत्या करने वाले आदिल मंजूर लंगू को गिरफ्तार कर लिया गया है। वारदात में इस्तेमाल हथियार पिस्तौल भी बरामद कर लिया गया है। पंजाब के दो गैर-स्थानीय निवासियों को 17 फरवरी को श्रीनगर के शाल कदल इलाके में गोली मार दी गई थी। एक अमृतपाल सिंह की मौके पर ही मौत हो गई, जबकि दूसरे रोहित मासी को गंभीर हालत में अस्पताल ले जाया गया, जहां उन्होंने दम तोड़ दिया। 17 फरवरी की घटना जम्मू-कश्मीर में आतंकीवादियों द्वारा वर्ष की पहली लक्षित हत्या थी और इसकी जिम्मेदारी प्रतिबंधित 'द रेजिस्टंस फ्रंट (टीआरएफ)' ने ली थी, जो पाकिस्तान स्थित लश्कर-ए-तैयबा का एक छाया समूह है। एक संवाददाता सम्मेलन को संबोधित करते हुए, आईजीपी कश्मीर वीके बर्डी ने कहा कि लंगू सोशल मीडिया के माध्यम से पाकिस्तान स्थित हैडलर्स के संपर्क में था और उसी श्रीनगर में कुछ आतंकी हमले करने का काम सौंपा गया था। उन्होंने कहा कि श्रीनगर पुलिस ने एक-नकीनी और क्षेत्रीय विश्लेषण के आधार पर कुछ सदिग्धों पर ध्यान केंद्रित किया। जांच के दौरान एकत्र किए गए ठोस सबूतों के आधार पर, मुख्य आरोपी श्रीनगर के जल्दगार निवासी आदिल मंजूर लंगू की पहचान की गई और उसे गिरफ्तार कर लिया गया। उन्होंने कहा कि मुख्य आरोपी को पाकिस्तान के एक हैडलर ने 'श्रीनगर में कुछ आतंकी हमले करने का निर्देश दिया था।' हैडलर ने उसे हथियार मुहैया कराया। पुलिस ने आगे कहा कि आरोपी बेहद प्रेरित और कट्टरपंथी व्यक्ति था। पुलिस ने बताया कि पाकिस्तान में उसके हैडलर ने सोशल मीडिया पर उसे कट्टरपंथी बनाया और आतंकी हमले को अंजाम देने के लिए प्रेरित किया। साजिश को आगे बढ़ाने के लिए, हैडलर ने उसे हथियार उपलब्ध कराया जिसके बाद उसने उसे हमले को अंजाम देने के लिए प्रेरित किया।

‘जब विपक्ष कमजोर होता है तो देश में तानाशाहों का जन्म होता है’, राकेश टिकैत का मोदी सरकार पर निशाना

नई दिल्ली (एजेंसी)। किसानों के प्रदर्शन के बीच किसान नेता राकेश टिकैत ने कहा कि जब देश का विपक्ष कमजोर होता है तो देश में तानाशाहों का जन्म होता है। सब राजनीतिक पार्टीयां एक हैं। सत्ता वाले भी और विपक्ष वाले भी। उन्होंने कहा कि ये अपनी सरकार बचाए... जब देश का राजा ही ये कह रहा है कि हम 400 सीट जीतेंगे तो फिर देश में चुनाव की जरूरत कहाँ रह गई?... आप इसी चुनाव का नवीकरण कर लीजिए। आप क्यों देश को पागल बना रहे हैं?

राकेश टिकैत ने कहा कि देश में बड़ी पूंजीवाद कर्पनिया है... उन्होंने एक राजनीतिक पार्टी बना ली है और इस देश पर कब्जा कर लिया है। ऐसे में टिकैत आपगी ही... अगर उनके (किसान) साथ कोई अन्याय हुआ। उन्होंने कहा कि सरकार ने उनके लिए कोई टिकैत पैदा की तो ना वो किसान हमसे ज्यादा दूर है और ना दिल्ली हमसे ज्यादा दूर है। हरियाणा पुलिस ने न्यूनतम समर्थन मूल्य (एमएसएम) पर कानून बनाने की मांग कर रहे किसानों के खिलाफ कृषक करने के बीच अंबाला के समीप शंभू में पंजाब से लगती सीमा पर लगाए अवरोधक तोड़ने की कोशिश करने वाले किसानों पर आंसू गैस के गोले छोड़े।

आधिकारिक सूत्रों ने बताया कि कुछ किसानों को शंभू सीमा के समीप हिरासत में भी लिया गया है।



अधिकारियों ने बताया कि किसानों के 'दिल्ली चलो' मार्च में शामिल युवाओं के एक समूह ने अंबाला में शंभू सीमा पर लगाए अवरोधक तोड़ने की कोशिश की जिसके बाद हरियाणा पुलिस ने आंसू गैस के गोले छोड़े। जब कुछ युवाओं ने लोहे के अवरोधक तोड़े और इसे घग्घर नदी पुल से फेंकने की कोशिश की तो पुलिस को आंसू गैस के गोले छोड़ने पड़े। उन्होंने बाद में आंसू गैस का गोला गिराने के लिए एक झेन का भी इस्तेमाल किया। किसानों ने फसलों के लिए एमएसपी की कानूनी गारंटी देने समेत अन्य मांगों को लेकर दो केंद्रीय नेताओं के साथ बैठक बनतीजा रहने के बाद दिल्ली की ओर कूच करने का फैसला किया।

‘किसानों पर गोलों की बौछार, ये कैसा अमृतकाल...’, अखिलेश-ममता का भाजपा सरकार पर बड़ा वार

मुंबई (एजेंसी)। समाजवादी पार्टी प्रमुख अखिलेश यादव ने किसान आंदोलन को लेकर भाजपा सरकार पर निशाना साधा है। उन्होंने कहा कि किसानों के मार्च को रोकने के लिए आंसूगैस का इस्तेमाल, और (सीमाओं पर) कीलों और बैरिकेड्स लगाना, सब कुछ किया जा रहा है। (केंद्र) सरकार किसानों की आवाज दबाना चाहती है। ये (केंद्र) के वही लोग हैं जिन्होंने किसानों की आय दोगुनी करने, फसल दर और एमएसपी लागू करने का वादा किया था। इससे अलावा उन्होंने अपने एक्सप्रेस में कहा कि भाजपा राज में ये है भला कैसा अमृतकाल। किसानों पर आंसू गैस के गोलों की बौछार! धिक्कार!! धिक्कार!!



पश्चिम बंगाल की मुख्यमंत्री ममता बनर्जी ने हरियाणा में प्रदर्शनकारी किसानों पर आंसू गैस के गोले दागने की निंदा करते हुए इस कृषकों पर 'भाजपा का बर्बर हमला' करार दिया। बनर्जी ने सोशल मीडिया मंच 'एक्स' पर कहा, 'जब अपने मौलिक अधिकारों के लिए लड़ने पर किसानों पर आंसू गैस के गोलों से हमला किया जाएगा तो हमारा देश कैसे तर्की कर सकता है? मैं भाजपा द्वारा हमारे किसानों पर बर्बर हमले की कड़ी निंदा करती हूँ।' उन्होंने कहा, 'उनके विरोध को दबाने के बजाय, भाजपा को अपने बड़े हुए अहंकार, सत्ता की भूख की महत्वाकांक्षाओं और

निष्प्रावी शोषण को कम करने पर ध्यान केंद्रित करना चाहिए जिसने हमारे देश को नुकसान पहुंचाया है।' किसानों के 'दिल्ली चलो' विरोध मार्च में शामिल युवाओं के एक समूह ने मंगलवार को अंबाला में शंभू बाँडर पर लगाए गए बैरिकेड को तोड़ने की कोशिश की, जिसके बाद भीड़ को तितर-बितर करने के लिए हरियाणा पुलिस ने आंसू गैस के गोले छोड़े। कुछ

आतंकी पन्ना का बयान, मोदी हाउस पर खालिस्तानी झंडा लगाओ

नई दिल्ली। किसानों के आंदोलन के बावजूद आतंकी पन्ना ने उसका बाला बयान जारी किया है। उसने वीडियो में कहा कि मोदी हाउस पर खालिस्तानी झंडा लगाओ। बता दें कि पंजाब, हरियाणा और उत्तर प्रदेश से किसानों के राजधानी तक मार्च को रोकने के लिए की गई व्यापक सुरक्षा व्यवस्था के कारण मंगलवार को दिल्ली में यातायात अराजकता फैल गई। अधिकारियों ने आंदोलन और सार्वजनिक समारोहों को प्रतिबंधित करने के लिए निषेधाज्ञा लागू कर दी। वहीं किसानों के दिल्ली कूच के ऐलान की आड़ में मोस्ट वांटेड टेररिस्ट गुरपतवत सिंह पन्ना ने एक वार फिर भड़काऊ वीडियो जारी किया है। जबकि वीडियो का संपादन लेते हुए दिल्ली, हरियाणा, पंजाब पुलिस के साथ ही सुरक्षा एजेंसियां सक्रिय हैं। अंदेशा है कि किसान आंदोलन की आड़ लेकर देश विरोधी तत्व माहौल खराब करने की कोशिश करेंगे। हालांकि पुलिस को शारारती तत्वों के साथ खासकर सीए-एनआरसी प्रोटेस्ट के दौरान सक्रिय रहे सदिग्धों पर शिकंसा कसने को कहा गया है। वहीं प्रतिबंधित आतंकी संपादन एक्सपोजे चोप गुपतवत सिंह पन्ना ने वीडियो में 13 फरवरी को देश विरोध तत्वों को दिल्ली फलत करने के साथ ही आपत्तिजनक बातें कही हैं। खुफिया रिपोर्ट के मुताबिक 10 से 15 हजार किसान अपने 1000 ट्रैक्टर के साथ दिल्ली की तरफ कूच करने की बात कही गई। लॉ एंड ऑर्डर की स्थिति को देखते हुए पुलिस के आला अफसरों ने हर थाना परिया में पांच से छह टायर किलर तैयार रखने को कहा है।

गोपालगंज में एआईएमआईएम नेता की गोली मारकर हत्या, लड़ चुके थे चुनाव, नीतीश पर भड़के ओवैसी

नई दिल्ली (एजेंसी)। बिहार के गोपालगंज जिले में सोमवार देर रात अज्ञात हमलावरों ने ऑल इंडिया मुस्लिम-ए-इतेहादुल मुस्लिमीन (एआईएमआईएम) नेता अब्दुल सलाम को गोली मारकर हत्या कर दी। सलाम दिसंबर के बाद से बिहार में मारे जाने वाले दूसरे एआईएमआईएम नेता हैं। सलाम, जिन्होंने नवंबर 2022 में गोपालगंज विधानसभा सीट पर उमचुनाव लड़ा, असफल रहे, ट्रेन पकड़ने के लिए जा रहे थे, जब दो मोटरसाइकिलों पर चार हमलावरों ने उन पर गोलीबारी की, क्योंकि वह एक बल्कि भाजपा है लेकिन कानून एवं व्यवस्था का मुद्दा अभी भी जारी है। दुर्भाग्य से, सरकार द्वारा अब तक कोई कार्रवाई नहीं की गई है... जिम्मेदारी सरकार की है। एआईएमआईएम के बिहार प्रवक्ता आदिल हसन आजाद ने सलाम को राजनीतिक रूप से अपनी पहचान बनाने वाला एक गैर-विवादास्पद और ईमानदार नेता बताया।

एआईएमआईएम प्रमुख असदुद्दीन ओवैसी ने राज्य में कानून व्यवस्था की स्थिति को लेकर बिहार के मुख्यमंत्री नीतीश कुमार की आलोचना की। ओवैसी ने कहा कि पिछले साल दिसंबर में हमारे सीवान जिला अध्यक्ष आरिफ जनाल की गोली मारकर हत्या कर दी गई थी। नीतीश कुमार, जब

सीएम एन बीरेन सिंह का बड़ा बयान, बोले- 1961 के बाद मणिपुर में बसने वालों को निकालेंगे बाहर

इम्फाल (एजेंसी)। मणिपुर के मुख्यमंत्री एन बीरेन सिंह ने सोमवार को कहा कि 1961 के बाद राज्य में आने वाले किसी भी व्यक्ति की पहचान की जाएगी और उसे निर्वासित किया जाएगा, चाहे वह किसी भी जाति या समुदाय का हो। आपको बता दें कि पड़ोसी देशों से चिन कुकी जनजाति के अवैध अप्रवासी भी राज्य में उचित दस्तावेजों के बिना रह रहे हैं। मुख्यमंत्री सचिवालय द्वारा जारी एक बयान में, बीरेन सिंह ने कहा कि 1961 के बाद दुनिया के अन्य हिस्सों से राज्य में आने वाले किसी भी व्यक्ति की पहचान की जाएगी और उसे निर्वासित किया जाएगा।

सीएम सिंह ने कहा कि मणिपुर की मूल आबादी का पता लगाने और अवैध प्रवासियों का पता लगाने के लिए जनसंख्या आयोग का गठन किया गया है। जनसंख्या आयोग के सदस्य आईएलपी और 1961 को आधार वर्ष मानकर घर-घर जाकर जनसंख्या सर्वेक्षण करेंगे। उन्होंने कहा कि

जनसंख्या की दो श्रेणियां होंगी-स्वदेशी और स्थायी निवासी। जो लोग 1961 से पहले मणिपुर आए, उन्हें स्थायी निवासी माना जाएगा। जो लोग 1961 के बाद आये, उन्हें स्थायी निवासी नहीं माना जाएगा।

राज्य सरकार ने राज्य में विभिन्न परमिटों को पंजीकृत करने, डेटा संग्रह, ट्रेकिंग और आईएलपी की निगरानी के लिए आईएलपी पोर्टल भी लॉन्च किया। आईएलपी एक आधिकारिक यात्रा दस्तावेज है जो राज्य सरकार द्वारा जारी है। उन्होंने बताया कि मुख्यमंत्री सचिवालय में बृहस्पतिवार को इस खतरे को खत्म करने के उपायों और नई रणनीतियों पर विचार-विमर्श के लिए एक समीक्षा बैठक का आयोजन किया गया।

लखनऊ (एजेंसी)। कांग्रेस पूर्व अध्यक्ष राहुल गांधी की भारत जोड़ो न्याय यात्रा मणिपुर, इम्फाल से शुरू होकर नागालैंड, आसाम, अरुणचल, पश्चिम बंगाल, बिहार, झारखण्ड व अन्य राज्य होते हुए देश के 15 राज्यों से गुजरने वाली भारत जोड़ो न्याय यात्रा 19 फरवरी को अमेठी पहुंचेगी जहां कांग्रेस महासचिव प्रियंका गांधी भी शामिल होंगी। गौरीगंज के बाबूगंज में राहुल गांधी जनसभा को संबोधित करेंगे। न्याययात्रा तेदुआ में रात्रि विश्राम करेंगी। इसको लेकर तैयारी पूरी करने का दावा किया गया है। अमेठी के अलावा प्रियंका गांधी वाराणसी और रायबरेली के कार्यक्रमों में भी रह सकती हैं। वाराणसी में राहुल गांधी काशी विश्वनाथ के दर्शन करेंगे तो वहीं रायबरेली में एक बड़ी जनसभा का आयोजन होगा।

प्रदेश महासचिव योगेंद्र मिश्र ने न्याय यात्रा कार्यक्रम की राहुल गांधी अंतेहा से अमेठी जाना, सगरा तिराहा, बरामासी, ताला, टिकरिया बाईपास के रास्ते स्टेट बैंक, वी मार्ट, गौरीगंज कस्बा होते हुए बाबूगंज (निकट टोल प्लाजा) पहुंचेंगी। यहां पर जनसभा होगी। इसके बाद तेदुआ में यात्रा रात्रि विश्राम करके 20 फरवरी को रायबरेली के लिए रवाना होगी। राहुल

अमेठी, रायबरेली और वाराणसी में राहुल के साथ यात्रा में शामिल होंगी प्रियंका गांधी



गांधी की न्याय यात्रा 16 फरवरी को चंदौली से प्रदेश की सीमा में प्रवेश करेगी और पड़व में रात्रि विश्राम करेंगी। अगले दिन 17 को वाराणसी के गौलागुड़ मंदिर मार्ग से यात्रा शुरू होगी। इसी दिन प्रियंका गांधी के भी यात्रा में शामिल होने की उम्मीद है। इसके बाद यह यात्रा भदोही, प्रतापगढ़ होते हुए 19 को अमेठी पहुंचेगी। 20 को फुर्सतगंज से यात्रा शुरू होगी, फिर रायबरेली होते हुए लखनऊ पहुंचेगी। इन दोनों दिनों प्रियंका गांधी उपस्थित रह सकती हैं। कांग्रेस के प्रदेश अध्यक्ष अजय राय ने बताया कि प्रियंका गांधी से युपी की पूरी यात्रा में मौजूद रहने की अपील की गई है। फिलहाल अभी एक से दो दिन उनकी मौजूदगी रहने की उम्मीद है। कांग्रेस प्रवक्ता अंशु अवस्थी ने बताया कि दोनों नेताओं के मद्देनजर स्थानीय स्तर पर नेताओं

को जिम्मेदारी सौंपी जा रही है। गौरीगंज स्थित पार्टी कार्यालय पर बैठक में रायबरेली सांसद सोनिया गांधी के प्रतिनिधि किशोरी लाल अग्रवाल ने तैयारियों को अंतिम रूप दिया। कहा कि यात्रा मणिपुर, इम्फाल से शुरू होकर नागालैंड, आसाम, अरुणचल, पश्चिम बंगाल, बिहार, झारखण्ड व अन्य राज्य होते हुए देश के 15 राज्यों से गुजरने वाली भारत जोड़ो न्याय यात्रा 19 फरवरी को अमेठी पहुंचेगी। कहा कि अमेठी गांधी परिवार की कर्मभूमि है। ऐसे में सभी की निगाहें अमेठी में यात्रा के पहुंचने के बाद सफलता पर टिकी हैं। पूर्व मंत्री व प्रभारी राजेश तिवारी ने बताया कि अमेठी में यात्रा के दौरान प्रियंका गांधी भी मौजूद रहेंगी। संगठन प्रभारी मकसूद खान ने कहा संपूर्ण देश की निगाहें न्याय यात्रा को लेकर अमेठी की ओर हैं। जिलाध्यक्ष प्रदीप सिंघल ने कहा कि संसदीय क्षेत्र के हर घर पर जाकर भारत जोड़ो न्याय यात्रा का संदेश दें। बैठक में पूर्व एमएलसी दीपक सिंह, अनिल सिंह, आशीष शुक्ल, डॉ अरविंद चतुर्वेदी, सेवादल, महिला कांग्रेस, युवक कांग्रेस, छात्र संगठन, अल्पसंख्यक सहित अन्य फंक्शनल संगठनों ने समेत सभी 17 ब्लॉक अध्यक्ष मौजूद रहे।

पहाड़ों से उतरेगी ठंड, मैदानी इलाकों में होगी बारिश, यूपी, एमपी और बिहार सहित कई राज्यों में गिरेंगे ओले

कोलकाता (एजेंसी)। नई दिल्ली (इंफोएस)। पहाड़ों से लेकर मैदानी इलाकों तक जहां शीतलहर और कोहरे की मार से लोग परेशान थे, वहीं, अब जाती हुई ठंड लोगों को और भी सताने वाली है। मौसम विभाग के अनुसार, राष्ट्रीय राजधानी दिल्ली से लेकर कई पहाड़ी इलाकों में बारिश के आसार हैं। उत्तरप्रदेश-बिहार सहित कई राज्यों के मौसम को लेकर भविष्यवाणी की है कि मंगलवार को कई राज्य में बारिश और छिटपुट ओलावृष्टि की संभावना है। सर्द हवाओं और कड़ुके की सर्दी के बाद एक बार फिर टिड्डन वाली ठंड आपको सता सकती है। मौसम विभाग के अनुसार पहाड़ों से लेकर उत्तर भारत के कई राज्यों में बारिश और ओलावृष्टि की संभावना है। मौसम ने उत्तर प्रदेश-बिहार और मध्य प्रदेश में छिटपुट ओलावृष्टि की भी संभावना जताई है। इसके अलावा अन्य राज्यों में भी बारिश और

ओलावृष्टि को लेकर मौसम विभाग ने चेतावनी दी है। उत्तराखंड के मौसम में बदलाव देखने को मिल रही है। मौसम विभाग ने आज यानी मंगलवार को चोटियों पर हल्की बर्फबारी की संभावना जताई है। वहीं आसपास के क्षेत्रों में हल्की बारिश हो सकती है। जिससे तापमान में गिरावट आ सकती है। उत्तरकाशी, चमोली और पिथौरागढ़ में 3,500 मीटर से अधिक ऊंचाई पर हल्की बर्फबारी हो सकती है। मौसम विभाग ने बारिश को लेकर कई अलर्ट जारी किया है। मौसम विभाग के अनुसार, आंधी-बिजली और तेज हवाओं के साथ 14 फरवरी को बिहार में बारिश हो सकती है। बिहार के अलावा, 14 फरवरी को गंगीय पश्चिम बंगाल में रहेगी। वहीं ओडिशा में 15 और 16 फरवरी को, उत्तर प्रदेश में 14 फरवरी के दौरान बारिश का अनुमान है।



उधना रेलवे स्टेशन से “आस्था स्पेशल ट्रेन” को हरी झंडी दिखाकर अयोध्या खाना किया

सूरत लोकसभा क्षेत्र से १३४४ राम भक्ततीर्थयात्रियों ने उधना रेलवे स्टेशन से प्रस्थान किया उधना रेलवे स्टेशन से आस्था स्पेशल ट्रेन को हरी झंडी दिखाते स्थानिय नेता

क्रांति समय
www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

प्रधान मंत्री नरेंद्रभाई मोदी के हाथों भगवान श्री रामचन्द्र जी की जन्मस्थली श्री अयोध्या धाम में निर्मित श्री राम मंदिर के उद्घाटन के बाद प्रतिदिन लाखों भक्त प्रभु श्री राम लला के दर्शन के लिए उमड़ रहे हैं। रेलवे प्रशासन ने राम भक्तों की सुविधा के लिए प्रत्येक लोकसभा क्षेत्र से एक विशेष आस्था स्पेशल ट्रेन का भी आयोजन किया है। आज १३-०२-२०२४, मंगलवार को शाम ६:०० बजे, २४-सूरत लोकसभा क्षेत्र से लगभग १३४४ राम भक्त तीर्थयात्रियों को लेकर सूरत के उधना रेलवे स्टेशन से प्रस्थान किया गया। २४-सूरत लोकसभा सांसद एवं केंद्रीय मंत्री दर्शनानेन जगदीश पटेल, सताख्द दल की नेता श्रीमती शशिबेन त्रिपाठी



शहर प्रभारी श्रीमती शीतलबेन सोनी, महासचिव मुकेशभाई दलाल, किशोरभाई बिंदल और कालुभाई भीमनाथ ने श्रद्धालुओं का स्वागत किया। ये सभी श्रद्धालु श्री रामलला के दर्शन हेतु उत्साहपूर्वक खाना हुए। इस अवसर पर २४-सूरत लोकसभा संयोजक डॉ. जगदीश पटेल, सताख्द दल की नेता श्रीमती शशिबेन त्रिपाठी

और बड़ी संख्या में सूरत शहर संगठन के नेता, निर्वाचित प्रतिनिधि और कार्यकर्ता उपस्थित थे। उपस्थित सभी नेताओं ने इस विशेष आस्था स्पेशल ट्रेन के प्रत्येक कोच में बैठे राम भक्त तीर्थयात्रियों का अभिनंदन किया। इस अवसर पर श्री अयोध्या धाम के लिए खाना हुए सभी तीर्थयात्रियों ने श्री राम

जन्मभूमि के पुनर्निर्माण, श्री राम लला की मूर्ति की प्राण प्रतिष्ठा और उनके दर्शन के लिए इतनी सुंदर सुविधा प्रदान करने के लिए प्रधान मंत्री नरेंद्र भाई मोदी, प्रदेश भाजपा अध्यक्ष सी.आर. पाटिल और स्थानीय नेताओं को भी धन्यवाद दिया। राम भक्तों ने ध्वजा पटका और जय जय श्री राम के उद्घोष से नेताओं का स्वागत किया। कुछ

बहनों ने नेताओं और श्रद्धालुओं के हाथों में जय श्री राम की मेहंदी रचाई। ट्रेन के खाना होते ही पूरा माहौल उल्लासपूर्ण और भक्तिमय हो गया। जब नेताओं ने झंडा लहराया और ट्रेन को खाना किया तो पूरा माहौल जय जय श्री राम के नारों से गूंज उठा। पूरे कार्यक्रम के दौरान रेलवे प्रशासन ने भी बहुत सुंदर व्यवस्था की थी।

जेईई-मैन २०२४ सत्र-१ परीक्षा में

नारायण कोचिंग सेंटर के छात्रों का उत्कृष्ट प्रदर्शन

क्रांति समय
www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत के घोडदोड़ रोड स्थित देश के अग्रणी इंजीनियरिंग और मेडिकल कोचिंग संस्थान, नारायण ने एक बार फिर जेईई-मैन २०२४ सत्र-१ में उत्कृष्ट परिणाम हासिल किए हैं।

नारायण कोचिंग सेंटर के नेशनल एकेडेमिक हेड (राष्ट्रीय शैक्षणिक प्रमुख), श्याम भूषण सर ने कहा कि, नारायण ने रिकॉर्डब्रेक आठ छात्रों ने कुल मिलाकर १०० पर्सेंटाइल और छह छात्रों ने ३०० में से ३०० के पूर्ण स्कोर के साथ देश का नेतृत्व करते हुए इतिहास रचा है।

एम साई तेजा (१०० पर्सेंटाइल, ३००/३००), शैक सूरज (१०० पर्सेंटाइल,

नारायण के छात्रों ने १०० पर्सेंटाइल और ६ छात्रों ने ३०० में से ३०० के पूर्ण स्कोर के साथ इतिहास रचा

३००/३००), आर्यन प्रकाश (१०० पर्सेंटाइल, ३००/३००), एम. अनूप (१०० पर्सेंटाइल, ३००/३००), रोहन साई पब्बा (१०० पर्सेंटाइल, ३००/३००), एच. विविथ (१०० पर्सेंटाइल, ३००/३००), तब्बा दिनेश रेड्डी (१०० पर्सेंटाइल) और अमोघ अग्रवाल (१०० पर्सेंटाइल) नारायण के राष्ट्रीय स्तर के टॉपर हैं। नारायण वेस्ट जोन के प्रमुख नीतीश शर्मा और सूरत सेंटर के निदेशक कपिल चौहान ने इस उत्कृष्ट परिणाम के लिए सूरत

सेंटर के सभी ग्यारह टॉपर्स को बधाई दी है।

रोमिल सोजिता (९९.८५ पर्सेंटाइल), विराज पीठावा (९९.८१ पर्सेंटाइल), मुकुंद राखोलिया (९९.७१ पर्सेंटाइल), जैमिन गांगानी (९९.६९ पर्सेंटाइल), देवांग वैष्णव (९९.५८ पर्सेंटाइल), जेन्या दोशी (९९.५२ पर्सेंटाइल), श्रेया बेंद (९९.५१ पर्सेंटाइल), दिवम शाह (९९.३४ पर्सेंटाइल), श्लोक पटेल (९९.१७ पर्सेंटाइल), सिद्ध जैन (९९.१७ पर्सेंटाइल) और यश मयूर मोदी (९९.११ पर्सेंटाइल) सूरत शाखा के टॉपर हैं।

उन्होंने कहा कि, सूरत के सभी संस्थानों में हमारे पास ९९ पर्सेंटाइल से अधिक वाले छात्रों का प्रतिशत सबसे अधिक है।



सारोली क्षेत्र के लुम्स खाते में लगी आग

क्रांति समय
www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत के सारोली इलाके में देर रात लुम्स खाते में आग लग गई। आग लगने पर वहां भगदड़ मच गई। सूचना मिलने पर दमकल विभाग मौके पर पहुंचा और सुबह तक आग पर काबू पा लिया। हालांकि अनुमान है कि आग से भारी नुकसान हुआ है।

लुम्स खाता सूरत के सारोली इलाके में स्थित है। जिसमें देर रात अचानक आग लग गई और भगदड़ मच गई। आज उग्र रूप धारण कर अग्निशमन विभाग की १४ गाड़ियों समेत काफिला भाग खड़ा हुआ। शहर के अलग-अलग फायर स्टेशनों की गाड़ियों समेत काफिले की मदद ली

तीन घंटे की कड़ी मशक्कत के बाद आग पर काबू पाया गया

गई। साढ़े तीन घंटे की कड़ी मशक्कत के बाद आग पर काबू पाया गया। सुबह तक आग पर पानी डाला जाता रहा। इसके बाद कूलिंग ऑपरेशन किया गया। बड़ी मात्रा में कपड़ा संग्रहित था।

लाखों के नुकसान का अनुमान

कपड़ा अधिक होने के कारण आग और भीषण हो गई। बड़ी मात्रा में कपड़ा और मशीनें जल गईं। ऐसे में लाखों के नुकसान का अनुमान है। हालांकि आग लगने का कारण सामने नहीं आया है और किसी के हताहत होने की खबर नहीं है।



'शिक्षा का कल' विषय पर सेवानिवृत्त एवं नवनि्युक्त प्राचार्यों के लिए दो दिवसीय सम्मान समारोह का आयोजित

क्रांति समय
www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

अहमदाबाद आचार्य संघ एवं जिला शिक्षा अधिकारी कार्यालय के संयुक्त रूप से १२-१३ फरवरी को पोड़चा के नीलकंठ धाम में 'शिक्षा का कल' विषय पर दो दिवसीय सम्मान समारोह का आयोजन किया गया। इस समारोह में शैक्षणिक अधिवेशन एवं सेवानिवृत्त एवं नवनि्युक्त प्राचार्य का सम्मान के साथ अहमदाबाद जिला शिक्षा अधिकारी आर. एम. चौधरी, सनोसरा स्थित लोकभारती विश्वविद्यालय के कुलपति डॉ. विशाल भधानी, रेड एंड व्हाइट मल्टीमीडिया इंस्टीट्यूट के संस्थापक हसमुखभाई रफालिया और अन्य विशेषज्ञ द्वारा संवाद भी किया गया। इस अवसर पर मुख्य वक्ता डॉ. विशाल भधानी ने कहा कि, शिक्षा

अहमदाबाद आचार्य संघ एवं जिला शिक्षा अधिकारी कार्यालय ने संयुक्त रूप से पोड़चा के नीलकंठ धाम में किया

पुस्तकालयों के दरवाजे की कुंजी है। राज्य में नई राष्ट्रीय शिक्षा नीति के कार्यान्वयन के साथ, यह महत्वपूर्ण है कि आज के छात्र राष्ट्र निर्माण में समग्र शिक्षा से सुसज्जित हों। विद्यार्थियों को उचित एवं सुव्यवस्थित निर्माण याना में उस विद्यालय के शिक्षक एवं प्रधानाचार्य की विशेष भूमिका होती है। उन्होंने व्यक्तिगत शिक्षा के महत्व, कौशल पर जोर, प्रौद्योगिकी उपयोग कौशल विकास, शैक्षिक मूल्यांकन के बारे में जानकारी साझा की थी।

कार्यक्रम में उपस्थित हसमुखभाई रफालिया ने आर्टिफिशियल इंटेलिजेंस और भविष्य में प्रौद्योगिकी के क्षेत्र में आने वाले आधुनिक परिवर्तनों की

'शिक्षा का कल' विषय पर आयोजित कार्यक्रम

जानकारी के साथ एक पीपीटी प्रेजेंटेशन दिखाया। उन्होंने कहा कि कक्षा १०वीं और १२वीं पास करने के बाद छात्रों में करियर को लेकर असमंजस की स्थिति होना आम है। ट्रेड और इंडस्ट्री को देखे तो आगामी भविष्य आर्टिफिशियल इंटेलिजेंस और डेटा साइंस, साइबर सुरक्षा, हार्डवेयर नेटवर्किंग, एआर/वीआर डेवलपमेंट, गेम टेक, २डी/३डी एनिमेशन के साथ-साथ अकाउंटिंग और एच.आर. है। हाल ही में आयोजित 'वाइब्रेंट गुजरात समिट' की घोषणाएं और राज्य एवं केंद्र सरकार की आई.टी. बजट का आवंटन और क्षेत्र में निवेश जो सरकार की विचारधारा को दर्शाता है। टेक्नो की बढ़ती गति आगामी सुधार इस क्षेत्र में छात्रों के लिए 'उत्कृष्ट अवसर' लाएंगे इसमें कोई संदेह नहीं।

मोपेड पर जा रहे नवविवाहित जोड़े को ट्रक ड्राइवर ने टक्कर मार दी, पत्नी की मौत

लव मैरिज के बाद पहला वेलेंटाइन डे भी नहीं मना सका जोड़ा

पत्नी का दुपट्टा ट्रक के टायर में फंसकर कुचल गया

क्रांति समय
www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत में एक अजीब तरह का हादसा हुआ। सुबह नवविवाहित जोड़ा मोपेड से काम पर जा रहा था। रिंग रोड पर आइसर ट्रक चालक ने मोपेड को टक्कर मार दी। मोपेड चालक ने संतुलन खो दिया और पिछे बैठे पत्नी का दुपट्टा ट्रक के टायर में फंस

गया जिससे वह गिर पड़ी और ट्रक का टायर उसके अर चढ़ गया। उसे गंभीर हालत में सिविल अस्पताल ले जाया गया जहां उन्हें मृत घोषित कर दिया गया। इस जोड़े की दो माह पहले शादी हुई थी, शादी के बाद पहला वेलेंटाइन डे भी नहीं मना सके। जानकारी के मुताबिक, शुभम पराते मूल रूप से नागपुर के रहने वाले हैं और सूरत के डिंडोली इलाके में बिलिया

नगर सोसायटी में अपने परिवार के साथ रहते हैं। परिवार में माता-पिता और पत्नी दिव्या थीं। एक रिश्तेदार की बेटी दिव्या से दो महीने पहले ही शुभम की शादी हुई थी। शुभम और दिव्या वराछा इलाके में मीट जेम्स में रत्नकलाकार का काम करते हैं। हमेशा की तरह आज सुबह करीब ०७:२० बजे काम पर जाने के लिए मोपेड लेकर घर से निकले थे। इसी दौरान उधना दरवाजा

ब्रिज से रिंग रोड की ओर जा रहे एक आइसर ट्रक चालक ने गलती से ट्रक चलाकर दंपती की बाइक को टक्कर मार दी। ट्रक की टक्कर से मोपेड पर शुभम अपना संतुलन खो बैठा, जबकि दिव्या का दुपट्टा ट्रक के टायर में फंस गया, जिससे वह नीचे गिर गई। तभी ट्रक का पूरा टायर उसकी छाती और गर्दन पर चढ़ गया। पति ने ट्रक चालक का पीछा किया और दूर जाकर उसे रोक लिया।

हालांकि, वह भाग निकला। गंभीर रूप से घायल दिव्या के पास पहुंचने पर शुभम ने १०८ को सूचना दी गई। गंभीर हालत में दिव्या को सिविल अस्पताल में भर्ती करवाया गया। जहां ड्यूटी पर मौजूद डॉक्टर ने उसकी जांच की और उसे मृत घोषित कर दिया। दिव्या की मौत से परिवार में मातम छा गया है। वहीं सलाबतपुर पुलिस आगे की जांच कर रही है।

प्यार का प्रतीक बनी काछिया स्ट्रीट, ससुराल और मायके भी उसी गली में

१८०० की आबादी वाली इस गली में अब तक करीब ८० जोड़ों की हो चुकी है शादी

सूरत शहर के सैयदपुरा इलाककी काछिया स्ट्रीट

क्रांति समय
www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत के लोगों के लिए वेलेंटाइन डे न केवल प्यार या प्यार का इजहार करने की जगह है, बल्कि यह एक ऐसी जगह है जहां हर दिन वेलेंटाइन डे मनाया जाता है। पुराना शहर (ओल्ड सिटी) सूरत की काछिया स्ट्रीट में एक नहीं, दो नहीं बल्कि करीब ८० से अधिक जोड़ों ने प्रेम विवाह किया है। इतना ही नहीं, ससुराल भी उसी गली में है। सूरत के सैयदपुरा इलाके में काछिया स्ट्रीट जहां की आबादी १८०० से ज्यादा लोगों की है। जिसमें अधिकतर काछिया समाज के लोग रहते हैं। एक ही समाज से होने के कारण सभी एक-दूसरे से परिचित हैं और यही कारण है कि यहां के लोग ज्यादातर प्रेम विवाह में



विश्वास करते हैं। आपको बता दें कि सूरत की इस कछिया गली को प्रेम गली के नाम से भी जाना जाता है। आइए जानते हैं क्या है इस गली की खासियत और क्यों करते हैं प्रेम विवाह। वेलेंटाइन डे एक दूसरे से प्यार का इजहार करने का मौका है। १४ फरवरी के दिन को न सिर्फ युवा बल्कि बुजुर्ग भी वेलेंटाइन डे के रूप में मनाते हैं। इस दिन हर कोई एक-दूसरे से अपने

प्यार का इजहार करता है। प्यार की कोई सीमा या उम्र नहीं होती। कुछ लोगों का मानना है कि प्रेम विवाह ज्यादातर सफल नहीं होते हैं। लेकिन आज हम एक ऐसे क्षेत्र के बारे में बात करने जा रहे हैं, जहां पीढ़ी दर पीढ़ी प्रेम विवाह में विश्वास करते आ रहे हैं। आज भी यहां यह प्रथा संख्यात्मक रूप से चली आ रही है। सूरत के सैयदपुरा इलाके की कछिया शरी में आज भी लोग

प्रेम विवाह में विश्वास करते हैं। काछिया समुदाय के १८०० से अधिक लोग यहां के कछिया गली में पिता और दादा के समय से रहते आ रहे हैं। खास बात यह है कि यहां पीढ़ी दर पीढ़ी लोग प्रेम विवाह करते आ रहे हैं। जहां आज भी इस गली में लगभग ८० से अधिक जोड़े ऐसे हैं जिनकी शादी हो चुकी है और आज भी वे शादीशुदा जिंदगी में अपने परिवार के साथ खुशी-खुशी रह रहे हैं।

यहां के लोगों का कहना है कि कछिया समुदाय के लोग उनके बाप-दादा के समय से यहां बसे हैं। ज्यादातर लोग एक ही समाज होने से एक-दूसरे के परिवार से अच्छी तरह से परिचित हैं। इसलिए जब एक युवक और एक युवती में प्यार हो जाता है, तो बड़े-बुजुर्ग एक परिवार की तरह बातचीत करते हैं और उनका प्रेम विवाह करते हैं। इस गली में आज तक प्रेम विवाह के दौरान दंपत्य जीवन में तलाक की नौबत नहीं आई है। सामान्य झगड़ा होने पर भी यहां बड़े-बुजुर्गों की मध्यस्थता से पति-पत्नी के बीच सुलह हो जाती है। आज के आधुनिक युग में प्यार सोशल मीडिया तक ही सीमित है, वहीं यह सड़क प्यार का प्रतीक बन गई है। जो सोशल मीडिया से दूर रहते हैं और अपने पार्टनर को हमेशा प्यार का एहसास कराते रहते हैं।